

बीजेपी को 20 जनवरी को नया अध्यक्ष मिलेगा

चुनाव नोटिफिकेशन जारी; कार्यकारी अध्यक्ष नितिन नबीन का चुना जाना लगभग तय

बढ़ता राजस्थान

नई दिल्ली । भाजपा को 20 जनवरी को नया राष्ट्रीय अध्यक्ष मिल जाएगा। पार्टी ने इसके लिए शुक्रवार को नोटिफिकेशन जारी किया। इसके मुताबिक 19 जनवरी को नामांकन भरा जाएगा। 20 जनवरी को नए पार्टी अध्यक्ष का ऐलान होगा। अभी नितिन नबीन पार्टी के कार्यकारी अध्यक्ष हैं। पार्टी उन्हें ही निर्विरोध अध्यक्ष चुन सकती है। न्यूज एजेंसी ने 13 जनवरी को सूत्रों के हवाले से खबर दी थी कि नितिन नबीन 19 जनवरी को नामांकन भरेंगे। नितिन नबीन को 14 दिसंबर 2025 को पार्टी का कार्यकारी अध्यक्ष घोषित किया गया था। भाजपा ने साल 2020 में जेपी नड्डा को राष्ट्रीय अध्यक्ष बनाया था।

नितिन ही राष्ट्रीय अध्यक्ष बने, तो सबसे युवा राष्ट्रीय अध्यक्ष होंगे

फिलहान नितिन नबीन को पार्टी ने राष्ट्रीय कार्यकारी अध्यक्ष बनाया है। उनकी उम्र 45 साल है। भविष्य में नितिन को ही राष्ट्रीय अध्यक्ष बनाया जाता है तो वे राष्ट्रीय अध्यक्ष बनने वाले सबसे युवा नेता होंगे। नितिन के कार्यकारी अध्यक्ष बनने के साथ ही भाजपा में 80ब युवाओं को आगे लाने का रास्ता साफ हो गया है। हालांकि नई टीम बनने में लगभग 6 महीने लगेंगे, लेकिन इतना साफ है कि टीम में महामंत्री और मंत्री जैसे प्रमुख पदों पर ज्यादातर 50 से कम उम्र के लोग होंगे। अगले साल 5 राज्यों के विधानसभा चुनाव हैं। नितिन टीम इसी के अनुरूप बनाएंगे। एक वरिष्ठ नेता का कहना है कि अमूमन राष्ट्रीय अध्यक्ष जुनियर या समकक्षी को ही महासचिव, सचिव जैसे पदों पर रखते हैं।

बीजेपी के राष्ट्रीय रिटर्निंग

ऑफिसर ने शेड्यूल जारी किया

बीजेपी के राष्ट्रीय रिटर्निंग ऑफिसर के लक्ष्मण ने चुनाव का शेड्यूल जारी किया। इसके मुताबिक, पार्टी प्रमुख के चुनाव के लिए नामिनेशन 19 जनवरी को दोपहर 2 बजे से 4 बजे के बीच भरे जाएंगे और उम्मीदवार उसी दिन शाम 5 बजे से 6 बजे के बीच अपना नामिनेशन वापस ले सकते हैं। लक्ष्मण ने कहा कि अगर जरूरत पड़ी तो 20 जनवरी को वोटिंग होगी और उसी दिन नए चुने गए राष्ट्रीय अध्यक्ष की आधिकारिक घोषणा की जाएगी।



राजीविका स्वयं सहायता समूहों की महिलाओं से बजट पूर्व संवाद

राजीविका महिलाएं विकास की मुख्यधारा में जुड़कर हो रही सशक्त, परिवार को भी बना रही आत्मनिर्भर : सीएम शर्मा



बढ़ता राजस्थान

जयपुर। मुख्यमंत्री भजनलाल शर्मा ने कहा कि प्रधानमंत्री नरेन्द्र मोदी के नेतृत्व में देश में महिला सशक्तीकरण का नया अध्याय लिखा जा रहा है। राजस्थान में भी राजीविका के माध्यम से महिलाएं प्रदेश के विकास की मुख्यधारा में शामिल होकर आत्मनिर्भरता की दिशा में आगे बढ़ रही हैं। उन्होंने कहा कि राजीविका की प्रत्येक बहन पारिवारिक आय बढ़ाने में योगदान दे रही हैं और पूरे परिवार को आत्मनिर्भर बना रही हैं। श्री शर्मा शुक्रवार को बिड़ला ऑडिटोरियम में राजीविका स्वयं सहायता समूहों की महिलाओं के साथ बजट पूर्व संवाद कार्यक्रम को संबोधित कर रहे थे। उन्होंने कहा कि हमारी संस्कृति में समृद्धि की देवी मां लक्ष्मी, ज्ञान की देवी मां सरस्वती और शक्ति की देवी मां दुर्गा की आराधना की जाती है। ये तीनों ही रूप हमारी माता-बहनों में समाहित हैं। उन्होंने कहा कि प्रधानमंत्री श्री नरेन्द्र मोदी के नेतृत्व में डबल इंजन सरकार आवास से लेकर रसोई गैस सब्सिडी जैसी योजनाओं का लाभ महिलाओं को प्रदान कर रही है।

महिलाएं - बेहतरीन प्रबंधक और उद्यमी भी

मुख्यमंत्री ने कहा कि विकसित राजस्थान के निर्माण में भी आधी आबादी की भूमिका महत्वपूर्ण है। राजीविका की लगभग 13 लाख महिलाएं लखपति दीदी बन चुकी हैं। इनमें से

मिलेनियर दीदी भी बन रही हैं। स्वयं सहायता समूहों ने सिद्ध कर दिया है कि महिलाएं बेहतरीन प्रबंधक और उद्यमी हैं। साथ ही, महिलाओं ने ऊंची ध्याज दर पर कर्ज लेने की मजबूरी से भी मुक्ति पाई है।

32 हजार ग्राम संगठन के माध्यम से बना राजीविका का मजबूत नेटवर्क

मुख्यमंत्री ने कहा कि प्रदेश में 51 लाख ग्रामीण परिवारों को 4 लाख से अधिक स्वयं सहायता समूहों से जोड़ा गया है। साथ ही, 32 हजार ग्राम संगठन और 1 हजार से अधिक वलस्टर लेवल फेडरेशन के माध्यम से राजीविका का मजबूत नेटवर्क तैयार किया गया है। उन्होंने कहा कि आजीविका संवर्धन के अंतर्गत लगभग 36 लाख परिवार कृषि एवं पशुपालन आधारित गतिविधियों से जुड़कर काम कर रहे हैं।

आजीविका संवर्धन के लिए 2 हजार करोड़ रुपये

श्री शर्मा ने कहा कि राजीविका के माध्यम से स्वयं सहायता समूह की महिलाओं को 2 हजार करोड़ रुपये से अधिक की राशि आजीविका संवर्धन हेतु प्रदान की गई। उन्होंने कहा कि कृषि एवं पशुपालन और गैर-कृषि गतिविधियों को बढ़ावा देने के लिए साढ़े 3 हजार से अधिक उत्पादक समूहों का गठन किया गया है। इनके माध्यम से लगभग 3 लाख परिवारों को कृषि एवं पशुपालन गतिविधियों में जोड़ा गया है। किसान परिवार को महिलाएं पशुपालन भी करती हैं। इसलिए हमारी सरकार पशुपालकों को दूध पर 5 रुपये प्रति लीटर का अनुदान दे रही है।

सरकार का बड़ा एक्शन

सट्टा-जुआ से जुड़ी 242 अवैध वेबसाइट्स पर बैन

बढ़ता राजस्थान

नई दिल्ली (एजेंसी)। सरकार ने शुक्रवार को सट्टेबाजी और जुआ खेलने से संबंधित 242 अवैध वेबसाइट के लिंक को प्रतिबंधित कर दिया। सूत्रों ने यह जानकारी दी। यह आदेश पिछले साल अगस्त में पैसे के इस्तेमाल वाले गेमिंग ऐप पर लगाए गए सरकारी प्रतिबंध के बाद आया है। सूत्रों ने कहा कि भारत सरकार ने शुक्रवार को अवैध सट्टेबाजी और जुआ से जुड़े 242 अवैध वेबसाइट लिंक को प्रतिबंधित कर दिया। ऑनलाइन गेमिंग अधिनियम पारित होने के बाद से अब तक 7,800 से अधिक अवैध सट्टेबाजी और जुआ संबंधी वेबसाइट को बंद किया जा चुका है। प्रवर्तन कार्रवाइयों में उल्लेखनीय वृद्धि हुई है। सूत्रों ने कहा कि यह कार्रवाई उपयोगकर्ताओं, खासकर युवाओं की सुरक्षा और अवैध ऑनलाइन सट्टेबाजी एवं जुआ खेलने वाले मंचों से होने वाले वित्तीय व सामाजिक नुकसान को रोकने के लिए सरकार की प्रतिबद्धता को बताती है।

सुप्रीम कोर्ट ने आरपीएससी के पक्ष को सही माना

कहा-वैटिंग लिस्ट के आधार पर नियुक्ति का अधिकार नहीं; हाईकोर्ट के आदेश को रद्द किया

बढ़ता राजस्थान

अजमेर। सुप्रीम कोर्ट ने राजस्थान पब्लिक सर्विस कमिशन (आरपीएससी) की अपीलों पर फैसला सुनाते हुए कहा कि केवल रिजर्व या वैटिंग लिस्ट में नाम होने मात्र से किसी उम्मीदवार को नियुक्ति का अधिकार नहीं मिल जाता है। जज दीपांकर दत्ता और जज ऑगस्टीन जॉर्ज मसीह की पीठ ने राजस्थान हाईकोर्ट की एकलपीठ एवं खंडपीठ के उन आदेशों को रद्द कर दिया है, जिसमें आयोग को नियमों में समय सीमा निकल जाने के बाद भी रिजर्व लिस्ट से उम्मीदवारों को नियुक्त करने के निर्देश दिए गए थे।

अभ्यर्थियों ने हाईकोर्ट में लगाई थी याचिका

आयोग के संयुक्त विधि परामर्शी राकेश ओझा ने बताया कि यह मामला कनिष्ठ विधि अधिकारी भर्ती-2013 और 2019 और सहायक सांख्यिकी अधिकारी भर्ती-2020 से जुड़ा है। मुख्य सूची के कुछ अभ्यर्थियों ने कार्यभार ग्रहण न करने के कारण रिक्त रहे पदों पर आरक्षित सूची के अभ्यर्थियों ने नियुक्ति की मांग करते हुए राजस्थान हाईकोर्ट में याचिका लगाई थी।

‘ठाकरे ब्रांड’ का आखिरी किला भी ढहा

मुंबई महानगरपालिका में बनेगा भाजपा का मेयर

बढ़ता राजस्थान

मुंबई (एजेंसी)। मुंबई महानगरपालिका (बीएमसी) के ऐतिहासिक चुनावी नतीजों ने महाराष्ट्र की राजनीति में एक नए युग की शुरुआत कर दी है। तीन दशकों से मुंबई की सत्ता पर काबिज मातोश्री का वर्चस्व आखिरकार समाप्त हो गया है। शुक्रवार को घोषित परिणामों में भाजपा-शिंदे गठबंधन (महायुति) ने प्रचंड बहुमत हासिल कर ठाकरे परिवार के आखिरी किले को ध्वस्त कर दिया है। अब यह साफ हो गया है कि देश के सबसे अमीर नगर निकाय में इस बार भाजपा का मेयर बैठेगा। बीएमसी के साथ ही हुए महाराष्ट्र की अन्य 28 महानगरपालिकाओं के चुनाव में से भी अधिसंख्य के परिणाम भाजपा के ही पक्ष में आए हैं।

भाजपा-शिंदे गठबंधन ने बीएमसी चुनाव में प्रचंड जीत

कुल 227 सीटों वाली बीएमसी में बहुमत के लिए 114 सीटों की आवश्यकता थी। ताजा आंकड़ों के अनुसार, भाजपा और एकनाथ शिंदे की शिवसेना ने मिलकर 127 सीटों पर जीत दर्ज की है। इसमें भाजपा को 97 एवं

एसआईआर में दावे-आपत्तियां लेने की तारीख 19 जनवरी तक बढ़ाई

जूली बोले- भाजपा के षडयंत्र में चुनाव आयोग भी शामिल, गड़बड़ियों पर कोर्ट जाएगी कांग्रेस



जयपुर। चुनाव आयोग ने एसआईआर के तहत वोटर लिस्ट में नाम हटवाने और जोड़ने के लिए दावे और आपत्तियां लेने की तारीख को बढ़ा दिया है। चुनाव आयोग ने राजस्थान सहित एसआईआर वाले राज्यों में दावे-आपत्तियां लेने की तारीख को 19 जनवरी तक बढ़ा दिया है। पहले 15 जनवरी

दावे-आपत्तियां पेश करने की आखिरी तारीख थी, अब 4 दिन अग्रिम बढ़ाई गई है। कांग्रेस ने एसआईआर के तहत वोटर लिस्ट में नाम जुड़वाने-हटवाने के लिए आखिरी दिन हजारों आवेदन लेने पर आपत्ति जताते हुए धांधली का आरोप लगाया था।

खसरा नं 29/1086 व 271/1088 पर भूमाफिया द्वारा तार बाड़ंडी कर कब्जा करने का मामला

मांचवा रामकुटिया सुख सागर के पास गैर मुनकीन नदी की जमीन पर कब्जा करने वाले भूमाफिया के खिलाफ कालवाड थाने में शिकायत दर्ज

पुलिस की जांच में सामने आयेगा मामला

- गैर मुनकीन नदी की भूमी पर भूमाफिया सर्जित करना चाहता है आवासीय योजना
- नागरिक ग्रह निर्माण सहकारी समिति के पदाधिकारी ने काशतकार द्वारा जमीन सरेंडर होनो बताया



बढ़ता राजस्थान

कालवाड (झाबर सिंह धायल)। जयपुर कमिश्नरेट के कालवाड थाना क्षेत्र में सरकारी भूमी पर कब्जा करने का मामला दिन प्रतिदिन बढ़ता ही जा रहा है। मामला इतना बढ़ गया की कब्जा करने वाल भूमाफिया पर तीन नजों ने शिकायत दर्ज करवाई है और जांच दो सहायक निरक्षकों की मोजूदगी में हैड कास्टेबल के पास जांच सुर्पद कि गई। अब इस जांच में सामने आयेगा की भूमाफिया द्वारा किया गया कब्जा सही है या फिर अतिक्रमण जानकारी के अनुसार मांचवा रामकुटिया सुख सागर एनक्लेव के पास खसरा नं 29 /1086 व 271/1088 पर भूमाफियां द्वारा तार बाड़ंडी कर कब्जा करने का मामला है जबकी उक्त भूमी पर श्री हनुमान नगर के नाम से पूर्व में कोलोनी सर्जित हुई है जिसके नव भारत ग्रह निर्माण सहकारी समिति द्वारा पट्टे जारी हो चुके है। अब मामला सामने आया की खसरा पर नं 29/1086 व 271/1088 पर अजित चौधरी व जीतू बूरी भूमाफियां द्वारा तार बाड़ंडी कर कब्जा करने का प्रयास किया जा रहा है और उक्त भूमी में सर्जित करने वाली आवासीय कोलोनी के लिए नागरिक ग्रह निर्माण सहकारी समिति में जमीन सरेंडर करवाई बता कर पट्टे जारी करेंगे। इस संबंध ने जब बढ़ता राजस्थान के सवांददाता ने नागरिक ग्रह निर्माण सहकारी समिति के

पदाधिकारी रविन्द्र सिंह से दुरभाष पर संपर्क किया तो उन्होंने स्वीकारा की जमीन हमारी सोसायटी में सरेंडर हुई है कितनी है वो देखकर बताउंगा।

इस संबंध में राजेन्द्र पुत्र कालूराम मीणा निवासी हातोड़,दिनेश पुत्र हनुमान सहाय मांडिया निवासी जयरामपुरा और मदन लाल पुत्र देवाराम निवासी खतवाडी ने कालवाड थाने में शिकायत दर्ज करवाई की कालवाड रोड पार्थ सिटी निवासी अजित चौधरी व जीतू बूरी नाम के भूमाफियां ने हमारे प्लोटो की भूमी पर तार बाड़ंडी कर कब्जा करने का प्रयास कर रहे है।पुलिस परीवाद दर्ज कर जांच हैड कांस्टेबल दुकलराम को सोपी गई जिसमें जांच में सामने आयेगा हकीकत क्या है ?

जब बाढ ही खेत खा जाय तो रखवाला कोन की कहावत कालवाड तहसील के मांचवा गांव स्थित गैर मुनकीन नदी नालों की जमीन पर अवैध रूप से आवासीय कोलोनी सर्जित हो रही है और संबंधित अधिकारी तहसीलदा के पास मामला जाये और कार्यवाही नहीं होने पर यह कहावत हकिकत गवाह बनती है मामला कालवाड तहसील के मांचवा स्थित गैर मुनकीन नदी खसरा नं29/1086 व 271/1088राजस्व रिकॉर्ड में गैर मुनकीन नदी की जमीन का है उस पर किसी प्रभावशाली भूमाफिया जो अधिकारीयों को अपना बताते हुए उस जमीन पर अवैध कब्जा करने के लिए

तार बाउंडी कर प्रयास किया जा रहा है इस जमीन पर रातो रात कच्चा कमरा बनाकर उसमें एक महिला को लाया गया जो की अपने आप को जमीन का मालिक बताया जा रहा है । ग्रामीणों की शिकायत पर हल्का पटवारी मोका रिपोर्ट बनाई जिसमें भूमाफियां द्वारा उस जमीन पर अवैध कब्जा बताया गया है जिसकी रिपोर्ट संबंधित तहसीलदार को पेश की गई जिस पर कालवाड तहसीलदार ने जेडीए को रिपोर्ट पेश कर कार्यवाही करने की मांग की। गैर मुनकीन नदी खसरा नं29/1086 व 271/1088राजस्व रिकॉर्ड की भूमी पर जयपुर विकास प्राधिकरण का यथास्थिति का स्टे लगा हडा है फिर भी भूमाफिया नियमों को ताक कर उस बेसिकिमती जमीन पर कब्जा करने का प्रयास किया जा रहा है जबकी उस गैर मुनकीन नदी खसरा नं29/1086 व 271/1088राजस्व रिकॉर्ड में दर्ज भूमी पर पहले से ही एक आवासीय कोलेनी हनुमान नगर के नाम से कोलोनी सर्जित है जिससे लेकर भूमाफिया ने कब्जे करने प्रयास से तार बाउंडी कर ली इस संबंध में कालवाड थाने में मदन लाल पुत्र देवाराम निवासी खतवाडी ने मामला दर्ज करवाया की उसका उस गैर मुनकीन नदी खसरा नं29/1086 व 271/1088 में उसका भूखंड है जिसका नं 51 है जो111वर्गगज में है उस पर कब्जा कर लिया पुलिस ने मामलादर्ज कर जांच शुरू कर दी।

देश में सबसे अधिक बजट वाले नगर निकाय बृहन्मुंबई नगर निगम यानी बीएमसी पर प्रभुत्व कायम करने वाली भाजपा और एकनाथ शिंदे की शिवसेना ने महाराष्ट्र के अन्य अधिकांश निकायों के चुनावों में जीत हासिल कर राष्ट्र का ध्यान इसलिए अपनी ओर खींचा, क्योंकि इन चुनावों को मिनी विधानसभा चुनावों की संज्ञा दी गई थी। बीएमसी के चुनाव नतीजों पर अधिक ध्यान था, क्योंकि यहाँ पर ठाकरे परिवार की शिवसेना का 25 वर्षों से कब्जा था। शिवसेना-उद्धव ठाकरे का बीएमसी की सत्ता से बाहर होना एक बड़ा झटका है, क्योंकि इस निकाय का करीब 75 हजार करोड़ रुपये का बजट उसे देश की आर्थिक राजधानी में राजनीतिक शक्ति के साथ आर्थिक ताकत भी प्रदान करता था। उद्धव ठाकरे ने बीएमसी पर अपनी पकड़ बनाए रखने के लिए राज ठाकरे की महाराष्ट्र नवनिर्माण सेना से हाथ मिलाया, लेकिन यह मेल उस पर भारी पड़ा। इसका एक कारण यह रहा कि वह अपनी

सम्पादकीय

भाजपा की एक और जीत, महाराष्ट्र के निकाय चुनाव में दिखा दबदबा

विचारधारा से भटकती दिखी। कभी भाजपा की स्वाभाविक सहयोगी रही शिवसेना ने पहले धुर विरोधी दलों कांग्रेस और राष्ट्रवादी कांग्रेस पार्टी से हाथ मिलाया, फिर निकाय चुनावों में मनसे से हाथ मिला लिया, जो मराठी মানুষ के अपने उग्र एजेंडे के कारण उत्तर भारतीयों के प्रति बैर रखने वाली पार्टी है। इस बार तो राज ठाकरे ने तमिलनाडु भाजपा नेता अन्नामलाई के प्रति अपमानजनक बातें करके उत्तर भारतीयों समेत महाराष्ट्र के बाहर के सभी बाशिंदों को सशंकित कर दिया। यह उद्धव ठाकरे के पराभव का दूसरा कारण रहा। उद्धव यह भूल गए कि अब राज्य के बड़े शहरों में अन्य राज्यों के लोगों की बड़ी संख्या है। मुंबई तो देश भर के लोगों का घर है। कहना कठिन है

कि निकाय चुनावों के निराशाजनक नतीजों के बाद उद्धव ठाकरे मनसे का हाथ छोड़कर फिर से कांग्रेस के साथ खड़े होंगे या नहीं, लेकिन उनके लिए महाराष्ट्र की राजनीति में प्रारसंगिक बने रहना किसी चुनौती से कम नहीं। चुनौती कांग्रेस के सामने भी है, क्योंकि निकाय चुनावों में अपेक्षित नतीजे न मिल पाने के कारण राष्ट्रीय दल के रूप में उसकी स्थिति और कमजोर दिखने लगी है। एक चुनौती शानदार जीत हासिल करने वाली भाजपा के सामने भी है और यह है बीएमसी के कामकाज को भ्रष्टाचार से मुक्त करने और मुंबई का सही तरीके से विकास करने की। बीएमसी शिवसेना का आर्थिक संबल इसीलिए थी, क्योंकि भ्रष्ट तौर-तरीकों के कारण नगर निकाय का पैसा उसके नेताओं



के पास पहुंचता था। बीएमसी के इसी भ्रष्टाचार के कारण मुंबई अंतरराष्ट्रीय शहर के रूप में विकसित नहीं हो पा रही थी। मुंबई को खराब सड़कों, ट्रैफिक जाम और प्रदूषण से त्रस्त शहर की छवि से मुक्त करना भाजपा की पहली प्राथमिकता बननी चाहिए।

आज का इतिहास

बढ़ता राजस्थान

- 17 जनवरी की महत्त्वपूर्ण घटनाएं
 - 2020 - भारतीय अंतरिक्ष अनुसंधान संगठन (इसरो) ने यूरोपीय अंतरिक्ष एजेंसी से एरियन-5 प्रक्षेपण यान के माध्यम से संचार उपग्रह जीसैट-30 प्रक्षेपित कर किया। यह प्रक्षेपण भारतीय समयानुसार 2 बजकर 35 मिनट पर किया गया। यह इसरो का साल 2020 का पहला मिशन था। प्रक्षेपण के लगभग 38 मिनट 25 सेकंड बाद सैटेलाइट कक्षा में स्थापित हो गया।
 - केंद्रीय गृह मंत्रालय ने आतंकवाद, नक्सली हिंसा या सांप्रदायिक दंगा पीड़ितों को सरकारी सहायता पाने हेतु 'आधार' को अनिवार्य कर दिया।
 - 2013 - इराक में सिलसिलेवार बम धमाकों में 33 लोग मारे गये।
 - 2010- भारत के उच्चतम न्यायालय ने गैरक्रान्ती तरीक़े से हमला किए जाने की स्थिति में आत्मरक्षा के अधिकार की प्रो-एक्टिव परिभाषा देते हुए कहा है कि क़ानून का पालन करने वाले लोगों को कायर बनकर रहने की ज़रूरत नहीं है। उसकी दो सदस्यीय खंडपीठ ने आत्मरक्षा के अधिकार की 10 सूत्रीय निर्देश तय करते हुए कहा कि इन परिस्थितियों में किसी व्यक्ति को अपराधी नहीं बनाया जा सकेगा, भले ही उसने हमलावर को जानलेवा क्षति पहुँचायी हो।
 - 2009- भारतीय ओलम्पिक संघ के महासचिव रणधीरसिंह ने अपने पद से इस्तीफा दिया।
 - 2008-
 - केन्द्र सरकार ने विकलांगों को नौकरियाँ देने के लिए 1800 करोड़ रुपये की एक योजना को मंजूरी प्रदान की।
 - मेडागास्कर में हिन्द महासागर के ताड़ के पेड़ की नई प्रजाति मिली।
 - 2007 - आस्ट्रेलिया के क्रिकेटर माइकल बेवन ने अंतर्राष्ट्रीय क्रिकेट से सन्यास लिया।
 - 2002 - अमेरिकी विदेश मंत्री कॉलिन पावेल भारत पहुँचे, आतंकवाद के मुद्दे पर भारत के रूख़ का समर्थन किया।
 - 1995 - जापान में 7.2 तीव्रता के भूकंप में 5,372 लोगों की मौत।
 - 1989 - कर्नल जेके बजाज उत्तरी ध्रुव पर पहुँचने वाले पहले भारतीय बने।

विशेष आलेख



सुनील कुमार महला

धरती का तापमान लगातार बढ़ रहा है और इसके दुष्परिणाम अब पूरी दुनिया में स्पष्ट रूप से दिखाई देने लगे हैं। इसी क्रम में यूरोपीय संघ की कोपरनिकस जलवायु परिवर्तन सेवा (सी3एस) ने 14 जनवरी 2026 को जलवायु परिवर्तन को लेकर गंभीर चेतावनी जारी की। रिपोर्ट के अनुसार, यह इतिहास में पहली बार हुआ है जब लगातार तीन वर्षों-2023, 2024 और 2025 के दौरान वैश्विक औसत तापमान पूर्व-औद्योगिक स्तर से 1.5 डिग्री सेल्सियस से अधिक रहा। वर्ष 2025 रिकॉर्ड में तीसरा सबसे गर्म वर्ष रहा, जो वर्ष 2023 से 0.01 डिग्री सेल्सियस और 2024 से 0.13 डिग्री सेल्सियस टंडा था। गौरतलब है कि वर्ष 2024 सबसे गर्म और वर्ष 2023 दूसरा सबसे गर्म वर्ष रहा, जबकि पिछले 11 वर्ष अब तक के सबसे गर्म वर्षों की सूची में शामिल हैं। रिपोर्ट में बताया गया है कि वर्ष 2025 में अंटार्कटिका ने अब तक का सबसे गर्म साल दर्ज किया, जबकि आर्कटिक क्षेत्र दूसरे स्थान पर रहा। तापमान में इस असामान्य वृद्धि के कारण दुनिया भर में भीषण तबाही देखने को मिली। भारत और पाकिस्तान

में मानसूनी बारिश और बाढ़ से एक हजार से अधिक लोगों की जान गई। वैज्ञानिकों ने इस गर्मी के लिए दो प्रमुख कारण बताए हैं—पहला, ग्रीनहाउस गैसों जैसे कार्बन डाइऑक्साइड, मीथेन, नाइट्रस ऑक्साइड, जलवाष्प, ओजोन और फ्लोरोन युक्त गैसों का लगातार बढ़ता उत्सर्जन, और दूसरा, अल-नीनो की सक्रियता के साथ महासागरों की सतह का रिकॉर्ड स्तर तक गर्म होना। अल-नीनो एक प्राकृतिक जलवायु घटना है, जिसमें प्रशांत महासागर के मध्य और पूर्वी हिस्से का समुद्री सतही तापमान सामान्य से अधिक बढ़ जाता है, जिससे वैश्विक मौसम प्रणाली प्रभावित होती है। भारत में अल-नीनो के दौरान मानसून कमजोर पड़ सकता है, जिससे कम वर्षा, सूखा और अत्यधिक गर्मी की स्थिति बनती है, जबकि दुनिया के अन्य हिस्सों में भारी वर्षा और बाढ़ जैसी आपदाएँ देखने को मिलती हैं। धरती के बढ़ते तापमान का ताज़ा उदाहरण उत्तराखंड का ओम पर्वत है, जो आमतौर पर जनवरी महीने में मोटी बर्फ की चादर से ढका रहता है। वर्ष 2026 में, लगभग 15,700 फीट की ऊँचाई पर स्थित यह पवित्र पर्वत शीतकाल के बीचों-बीच भी लगभग बर्फबिहीन नजर आ रहा है। ऊँचे हिमालयी क्षेत्रों में पर्याप्त बर्फबारी न होने के कारण पर्वत का निचला और मध्य हिस्सा काला दिखाई दे रहा है। पहले अगस्त-सितंबर में बर्फ का न होना असामान्य माना जाता था, लेकिन अब जनवरी में भी यही स्थिति सामने आना जलवायु परिवर्तन के गंभीर चेतावनी है। वर्ष 2025 में बढ़ते वैश्विक तापमान के कारण पृथ्वी पर भारी तबाही देखी गई। औद्योगिक क्रांति से पहले के स्तर की तुलना में औसत वैश्विक तापमान लगभग 1.47 से 1.48 डिग्री सेल्सियस अधिक रहा, जिससे

यह वर्ष अब तक का तीसरा सबसे गर्म साल बन गया। इसके परिणामस्वरूप हीटवेव, बाढ़, तूफान और सूखे जैसी आपदाओं से वैश्विक आर्थिक नुकसान 120 बिलियन डॉलर से अधिक पहुँच गया। अकेले कैलिफ़ोर्निया की जंगल की आग से लगभग 60 बिलियन डॉलर का नुकसान हुआ और 400 से अधिक लोगों की जान चली गई। एशिया में भारत और पाकिस्तान की बाढ़ ने लगभग 1,860 से अधिक लोगों की मौतें दर्ज कीं और नुकसान हुआ, जबकि पाकिस्तान में 70 लाख से अधिक लोग प्रभावित हुए। एक प्रतिष्ठित पत्रिका के अनुसार, भारत में 2025 के पहले 11 महीनों में 334 में से 331 दिनों पर कहीं न कहीं चरम मौसम की घटनाएँ दर्ज की गईं। इन घटनाओं में लगभग 4,419 लोगों की मौत हुई, 1.74 करोड़ हेक्टेयर फसल बर्बाद हुई और 1.81 लाख से अधिक घरों को नुकसान पहुँचा। भारत के पर्वतीय क्षेत्रों में ग्लोबल वार्मिंग का असर और भी तेजी से दिखाई दे रहा है। हिंदू कुश हिमालय क्षेत्र में तापमान वृद्धि की दर वैश्विक औसत से अधिक है, जिसके कारण ग्लेशियर तेजी से पिघल रहे हैं। उपलब्ध जानकारी के अनुसार, लद्दाख के ज़ास्कर क्षेत्र में स्थित डुर्गुंग-दुंगु ग्लेशियर 2015 से 2023 के बीच लगभग 165 मीटर पीछे हट चुका है। डाउन टू अर्थ पत्रिका के अनुसार, हिंदू कुश हिमालय क्षेत्र के ग्लेशियर 2011 से 2020 के दौरान पिछले दशक की तुलना में 65 प्रतिशत तेजी से सिकुड़े हैं, और यदि तापमान 2 डिग्री सेल्सियस तक बढ़ता है तो सदी के अंत तक लगभग 45 से 50 प्रतिशत बर्फ समाप्त हो सकती है। ग्लेशियर और बर्फ पहाड़ों में जल का प्राकृतिक भंडार होते हैं। सर्दियों की बर्फ धीरे-धीरे पिघलकर साल भर नदियों को पानी देती है, लेकिन

बढ़ते तापमान के कारण अब बर्फ कम गिर रही है और जल्दी पिघल भी रही है। बर्फ की जगह बारिश हो रही है, जो तुरंत बह जाती है, जिससे बारिश और बर्फ का संतुलन बिगड़ रहा है। डाउन टू अर्थ के अनुसार, वर्ष 2100 तक सर्दियों में बर्फबारी लगभग 25.8 प्रतिशत और वसंत में लगभग 54.1 प्रतिशत तक कम हो सकती है, जिससे भविष्य में जल संकट, सूखा और अचानक बाढ़ जैसी समस्याएँ और गंभीर होंगी। हिमालयी ग्लेशियरों से निकलने वाला पानी गंगा, ब्रह्मपुत्र और सिंधु जैसी प्रमुख नदियों का आधार है। बर्फ में कमी का सीधा अर्थ है गर्मियों में नदियों में कम पानी, गिरता भूजल स्तर और कृषि पर बढ़ता संकट। आज उत्तराखंड, हिमाचल प्रदेश और लद्दाख जैसे क्षेत्रों में जलस्रोत सूख रहे हैं, जिससे गाँवों का परित्याग, कृषि संकट और आजीविका पर खतरा बढ़ रहा है। ग्लोबल वार्मिंग का प्रभाव अब केवल पर्वतीय क्षेत्रों तक सीमित नहीं रहा है। भारत के मैदानी, तटीय और शहरी इलाकों में भी इसके दुष्परिणाम स्पष्ट हैं। वर्ष 2025 में देशभर में 270 से अधिक दिनों तक चरम मौसम की घटनाएँ दर्ज की गईं। फरवरी 2025 पिछले 124 वर्षों में सबसे गर्म महीना रहा, जबकि गर्मी के मौसम में भारत-पाकिस्तान में कई स्थानों पर तापमान 48 डिग्री सेल्सियस तक पहुँच गया। एक अध्ययन के अनुसार, भारत के 85 प्रतिशत से अधिक जिले अब बाढ़, सूखा और चक्रवात जैसी चरम जलवायु घटनाओं के जोखिम में हैं। इन लगातार बढ़ते प्रभावों के चलते ग्लोबल क्लाइमेट रिस्क इंडेक्स-2026 में भारत को दुनिया के सबसे अधिक प्रभावित देशों में नौवाँ स्थान मिला है। संक्षेप में, यह स्पष्ट है कि ग्लोबल वार्मिंग अब केवल तापमान वृद्धि तक सीमित नहीं रही।

स्वास्थ्य सेवाओं को पंगु बनाने का खेल

चिकित्सकों को विशेष रोगों का विशेषज्ञ बनाने के लिए एम.डी. व एम.एस. पाठ्यक्रम में प्रवेश की व्यवस्था है, जिसका माध्यम नीट परीक्षा उत्तीर्ण करना है, जिसमें प्रवेश के लिए अर्हता के मापदंड पूर्व निर्धारित हैं।



डॉ. सुधाकर आशावादी

किसी भी राष्ट्र के सर्वांगीण विकास के लिए आम नागरिक को प्रदान की जाने वाली स्वास्थ्य सेवाओं का निपुण चिकित्सकों द्वारा संचालित किया जाना अपेक्षित होता है। अक्षम और अयोग्य चिकित्सकों के भरोसे स्वास्थ्य सेवाओं को नहीं छोड़ा जा सकता। चिकित्सकों को विशेष रोगों का विशेषज्ञ बनाने के लिए एम.डी. व एम.एस. पाठ्यक्रम में प्रवेश की व्यवस्था है, जिसका माध्यम नीट परीक्षा उत्तीर्ण करना है, जिसमें प्रवेश के लिए अर्हता के मापदंड पूर्व निर्धारित हैं, जिनके अनुसार अनारक्षित श्रेणी के अभ्यर्थियों हेतु पचास प्रतिशत तथा आरक्षित श्रेणी के अभ्यर्थियों हेतु चालीस प्रतिशत अंक अनिवार्य थे। इस बार पीजी पाठ्यक्रम में प्रवेश हेतु निर्धारित सीटें न्यूनतम अर्हता पूरी न कर पाने के कारण रिक्त रहने का अनुमान है, जिसके चलते स्वास्थ्य मंत्रालय द्वारा सामान्य वर्ग के लिए पसंटाइल पचास प्रतिशत से घटाकर सात प्रतिशत तथा

आरक्षित वर्ग के लिए चालीस प्रतिशत से घटाकर शून्य पसंटाइल कर दिया गया है। स्वास्थ्य मंत्रालय भले ही उक्त मानक घटाने के लिए पसंटाइल में कमी को उचित ठहराए, मगर सामान्य समझ का कोई भी व्यक्ति इस निर्णय को तर्कसंगत करार नहीं दे सकता। स्वास्थ्य सेवाओं के प्रति गुणवत्ता से कोई समझौता नहीं किया जा सकता, फिर सात प्रतिशत या शून्य पसंटाइल पर पीजी में प्रवेश को तर्कसंगत कैसे ठहराया जा सकता है ?विचारणीय बिंदु यह भी है कि शिक्षा, स्वास्थ्य एवं आवश्यक जनोपयोगी सेवाओं में निपुणता के मानक पूरे किया जाना ही मुख्य प्राथमिकता होनी चाहिए, फिर आरक्षण जैसी विकलांगता से इन सेवाओं को पंगु बनाने का औचित्य ही क्या है , यदि एक बार इस प्रकार की छूट प्रदान करके बिना उचित अर्हता के अभ्यर्थियों को पीजी में प्रवेश दिया गया, तो क्या गारंटी है, कि कोई अक्षम चिकित्सक जनमानस का समुचित

उपचार करने में समर्थ होगा ? विंडबना यही है, कि आरक्षण की विकलांगता को इसी प्रकार के अताकिंक निर्णयों से पोषित किया जा रहा है, कहीं शून्य अंक प्राप्त करने वाले व्यक्ति को विषय विशेषज्ञ बताकर शिक्षक बनाया जा रहा है, तो कहीं चिकित्सा जैसे जीवन से जुड़े गंभीर विषय का मखौल उड़ाने से भी परहेज नहीं किया जा रहा है। ऐसे में आवश्यक है, कि जनमानस के जीवन से जुड़े गंभीर मुद्दों को गंभीर मानते हुए ही निर्णय लिए जाएं तथा देश के स्वास्थ्य एवं शिक्षा से जुड़े मुद्दों पर गुणवत्ता के विरुद्ध कोई भी समझौता न किया जाए। नीट पीजी की परीक्षा में न्यूनतम अर्हता प्राप्त न करने वाले अभ्यर्थियों को पीजी पाठ्यक्रम में प्रवेश देने के लिए दी गई इस छूट पर पुनर्विचार किया जाए। अन्यथा स्वास्थ्य सेवाओं को पंगु बनाने की दिशा में स्वास्थ्य मंत्रालय का यह निर्णय राष्ट्र धातक सिद्ध होगा। इसमें कोई संदेह नहीं है।

लघुकथा

बढ़ता राजस्थान

इलाज का धंधा

रामशरण की पत्नी सीने में दर्द से तड़प रही थी। वे अपनी पत्नी को लेकर शहर के सबसे बड़े हॉस्पिटल में पहुँचे। रिसेप्शनिस्ट ने कार्डेटर पर मुस्कराकर कहा, "चिंता मत कीजिए, हमारे पास वर्ल्ड-क्लास इलाज है। कोई एक पैकेज चुन लीजिए- गोल्ड, प्लेटिनम या डायमंड?" घबराए रामशरण ने प्लेटिनम पैकेज ले लिया। अगले पाँच दिन हर घंटे नए टेस्ट, स्कैन और इंजेक्शन पड़ते रहे। डॉक्टर आते, कुछ लिखते और निकल जाते। छठे दिन शाम को डॉक्टर ने कहा- "कन्फर्म हुआ, गैस थी। आपके पेशेंट को सीने में दर्द गैस की वजह से हुआ था। मरीज बिलकुल ठीक है।" बिल देखकर



रामशरण के होश उड़ गए, कुल 3,85,000 रुपये का था। उन्होंने हकलाते हुए पूछा, "इतना सब सिर्फ

गैस के इलाज में?" रिसेप्शनिस्ट फिर मुस्कुराई- "सर, यहाँ वर्ल्ड-क्लास सर्विस है। प्लेटिनम का रेंज यही है।

हैल्य टिप्स

बढ़ता राजस्थान

ब्लड शुगर कंट्रोल में न रहने के लिए कौन से कारण हैं जिम्मेदार? जान लीजिए इसके पीछे की असली वजह

ब्लड शुगर का स्थिर न रहना कई प्रकार की दिक्कतों का कारण बन सकता है। क्या बार-बार आपका भी शुगर लेवल कम या ज्यादा हो रहा है? समय रहते इसके कारणों का सही निदान और इलाज जरूर करा लें। डॉक्टर कहते हैं, ब्लड शुगर को नियंत्रित करके मधुमेह जटिलताओं, जैसे किडनी रोग, तंत्रिकाओं की क्षति, दृष्टि से संबंधित समस्याओं, स्ट्रोक और हृदय रोगों से बचा जा सकता है। इसके लिए जरूरी है कि आपका आहार स्वस्थ हो और आप शारीरिक रूप से सक्रिय रहें। स्वास्थ्य

विशेषज्ञों ने पाया कि जिन लोगों के ब्लड शुगर का स्तर अक्सर अनियंत्रित रहता है, उनमें थकान-कमजोरी और नींद की समस्याओं का होना काफी सामान्य है। टाइप-2 डायबिटीज वाले लोगों को ब्लड शुगर स्पाइक के कारणों के बारे में जानना और इससे बचाव के उपाय करते रहना जरूरी है। आइए जानते हैं किन वजहों से ब्लड शुगर लेवल बार-बार कम या ज्यादा होता रहता है और इसे कंट्रोल करने के लिए क्या किया जाना चाहिए? डिहाइड्रेशन, यानी शरीर में पानी की कमी के कारण ब्लड शुगर का स्तर

बढ़ सकता है। शोधकर्ताओं ने पाया कि शरीर में तरल पदार्थों की मात्रा कम होने से हाइपरग्लेसेमिया हो सकता है। रक्त शर्करा बढ़ने पर आपको अधिक पेशाब आ सकता है, जिसके परिणामस्वरूप निर्जलीकरण और भी बढ़ने का जोखिम रहता है। मधुमेह वाले लोगों को हाइड्रेटेड और स्वस्थ रहने के लिए पूरे दिन खूब सारा पानी या अन्य कैलोरी-फ्री पेय पीते रहना चाहिए। अगर आपकी रात में नींद पूरी नहीं हो रही है तो इससे न सिर्फ अगले दिन आपको मूड और ऊर्जा से संबंधित दिक्कतें हो सकती हैं।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहाँ आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहाँ यह स्थानान्तरण हमें संताए और बातचीत में लाभ प्रदान करेंगे।



मेष

आज आपको पारिवारिक रिश्तों में एकजुटता बनाए रखनी होगी और प्रेम व सहयोग की भावना आपके मन में बनी रहेगी। जीवनसाथी को आपकी कोई बात बुरी लग सकती हैं।



वृष

आज का दिन विद्यार्थियों के लिए बढ़िया रहने वाला है, उन्होंने यदि किसी नए कोर्स को करने का सोचा था, तो वह उसमें दाखिला दिला सकते हैं। आपकी इनकम के सोर्स बढ़ेंगे, जो आपको खुशी देगे।



मिथुन

आज आपकी कला व कौशल में निखार आएगा। धार्मिक कार्यों में आपकी काफी रुचि मिलेगी और रोजगार की तलाश में दर-दर भटक रहे लोगों को कोई खुशखबरी सुनने को मिल सकती है।



कर्क

आज का दिन आपके लिए आर्थिक दृष्टिकोण से अच्छा रहने वाला है। छोटे बच्चों के साथ आप कुछ समय मौज मस्ती करने में व्यतीत करेंगे। आपकी कुछ खास लोगों से मुलाकात होगी, जो आपके लिए बेहतर रहेगी।



सिंह

आज का दिन आपके लिए ठीक-ठाक रहने वाला है। आपकी इनकम बढ़ने से खुशी होगी। आपको कुछ नए लोगों से मेलजोल बढ़ाने का मौका मिलेगा।



कन्या

आज आप अपने दोस्तों के साथ कुछ समय मौज मस्ती करने में व्यतीत करेंगे, लेकिन इसके साथ-साथ आप अपनी जिम्मेदारियों पर भी ध्यान देंगे। यदि कोई शारीरिक समस्या है।



तुला

आज का दिन आपके लिए मिश्रित रूप से फलदायक रहने वाला है। आप अपने दिनचर्या को बेहतर करने के प्रयासों में तेजी लाएंगे और आपके बॉस से आपकी किसी बात को लेकर कहासुनी हो सकती है। आपको अपनी मेहनत का पूरा फल मिलेगा।



वृश्चिक

आज आप अपने कामों को लेकर परेशान रहेंगे, लेकिन आपको काम को लेकर हिम्मत नहीं हारनी है और समस्याओं का डटकर सामना करना होगा। आपकी कोई मन की इच्छा पूरी होने से खुशी का ठिकाना नहीं रहेगा।



धनु

आज का दिन आपके लिए कुछ नए खर्च करने के लिए रहेगा। आप अपने भविष्य को लेकर कोई सोच विचार करेंगे। माता जी आपको कोई बड़ी जिम्मेदारी दे सकती है।



मकर

आज आपके मन में काम को लेकर नए-नए विचार आएंगे और आपका बिजनेस पहले से बेहतर चलेगा। आपके कामों में कोई पार्टनरशिप होने की संभावना है।



कुंभ

आज का दिन आपके लिए बाकी दिनों की तुलना में अच्छा रहने वाला है। विद्यार्थियों के लिए कोई पढ़ाई लिखाई से संबंधित वस्तु मिल सकती है। आपको कार्यक्षेत्र में किसी पॉलिटिक्स का हिस्सा बनने से बचना होगा।



मीन

आज आपके चारों ओर का वातावरण खुशनुमा रहेगा और आपको अच्छा मुनाफा होने की संभावना है और आपको आज बॉस की ओर से कोई उपहार भी मिल सकता है। आप किसी काम को लेकर यात्रा पर जा सकते हैं।

उप जिला कलक्टर ने किया औचक निरीक्षण



बढ़ता राजस्थान

सवाई माधोपुर (राकेश शर्मा)। उप जिला कलक्टर गौरव मित्तल ने शुक्रवार को सहायक निदेशक महिला अधिकारिता विभाग, ब्लॉक सांख्यिकी कार्यालय एवं मुख्य ब्लॉक शिक्षा अधिकारी कार्यालय का औचक निरीक्षण किया। निरीक्षण के दौरान उप जिला कलक्टर ने कार्यालयों में उपस्थिति पंजीक जांच की। इस दौरान कुल 6 कार्मिक अनुपस्थित मिले। उन्होंने बिना पूर्व सूचना के अनुपस्थित मिले कार्मिकों पर नाराजगी व्यक्त करते हुए संबंधित कार्मिकों को कारण बताओ नोटिस जारी करने के निर्देश दिए। साथ ही उन्होंने सभी अधिकारियों एवं कर्मचारियों को कार्यालय में प्रतिदिन निर्धारित समय पर उपस्थित रहने की सख्त हिदायत दी। निरीक्षण के दौरान उन्होंने कार्यालय परिसरों की साफ-सफाई व्यवस्थाओं का भी जायजा लिया। जिन कार्यालयों में स्वच्छता व्यवस्था संतोषजनक नहीं पाई गई, वहां के कार्यालयाध्यक्षों को तत्काल प्रभाव से साफ-सुथरा एवं स्वच्छ वातावरण सुनिश्चित करने के निर्देश दिए। इस दौरान उन्होंने आयुक्त देवेन्द्र जिन्दल ने बताया कि शिविर के प्रथम दिन गुरुवार को नगर परिषद परिसर में कुल 9 आवेदन प्राप्त हुए। नगर परिषद से संबंधित कार्यों के लिए राजस्व अधिकारी विजेन्द्र मीना 9587958008 को नोडल प्रभारी एवं प्रभारी अधिकारी अशरफ खान को नियुक्त किया गया है।

सहायता शिविर: घुमन्तु समुदाय के व्यक्तियों के बनाए जा रहे जाति, मूल सहित अन्य प्रमाण पत्र



बढ़ता राजस्थान

सवाई माधोपुर (राकेश शर्मा)। घुमन्तु समुदाय के व्यक्तियों को केन्द्र और राज्य सरकार की विभिन्न जन कल्याणकारी योजनाओं का लाभ प्रदान करने के उद्देश्य से 15 से 31 जनवरी, 2026 तक प्रातः 10 बजे से सांय 5 बजे तक विमुक्त घुमन्तु एवं अर्द्धघुमन्तु सहायता शिविर का आयोजन किया जा रहा है। नगर परिषद आयुक्त देवेन्द्र जिन्दल ने बताया कि शिविर के प्रथम दिन गुरुवार को नगर परिषद परिसर में कुल 9 आवेदन प्राप्त हुए। नगर परिषद से संबंधित कार्यों के लिए राजस्व अधिकारी विजेन्द्र मीना 9587958008 को नोडल प्रभारी एवं प्रभारी अधिकारी अशरफ खान को नियुक्त किया गया है।

19 जनवरी को इन उपखण्डों में लगेगे शिविर :- मलारना डूंगर की शेपा एवं वजीरपुर की सेवा के भारत निर्माण राजीव गांधी सेवा केन्द्र में विमुक्त घुमन्तु एवं अर्द्धघुमन्तु सहायता शिविरों का आयोजन किया जाएगा।

इन वार्डों में लगेगे शिविर :- इसी प्रकार नगर परिषद क्षेत्र सवाई माधोपुर में 19 जनवरी को वार्ड संख्या 9 से 12 के शिविर नगर परिषद परिसर में, नगर परिषद क्षेत्र गंगापु्र सिटी के वार्ड संख्या 13 से 18 के शिविर नगर परिषद सभागार गंगापु्र सिटी में तथा नगर पालिका क्षेत्र खण्डार में वार्ड संख्या 6 से 10 के शिविर कार्यालय नगर पालिका खण्डार के सभागार में आयोजित किए जाएंगे।

पीएम श्री महात्मा गांधी राजकीय विद्यालय, गुलज़ारबाग, टोंक में जिला कलेक्टर का औचक निरीक्षण



बढ़ता राजस्थान

टोंक, (पुरूषोत्तम जोशी)। पीएम श्री महात्मा गांधी राजकीय विद्यालय, गुलज़ारबाग, टोंक का शुक्रवार को जिला कलेक्टर कल्पना अग्रवाल ने औचक निरीक्षण किया। निरीक्षण के दौरान उन्होंने विद्यालय की शैक्षणिक, प्रशासनिक एवं आधारभूत व्यवस्थाओं का गहन अवलोकन किया। निरीक्षण के समय विद्यालय के प्रधानाचार्य राजेश पारीक एवं पीएम श्री प्रभारी प्रदीप धर्तुरिया ने विद्यालय में संचालित पीएम श्री योजनाओं एवं गतिविधियों की विस्तृत जानकारी विज़िटर रूम में जिला कलेक्टर को दी। इस अवसर पर मुख्य जिला शिक्षा अधिकारी शुभे सिंह यादव, एडीपीसी रामगोपाल बलाई, एपीसी रामजी लाल मीणा एवं एपीसी शिवप्रसाद मीणा भी निरीक्षण दल में सम्मिलित रहे। अधिकारियों ने कक्षा-कक्षा, अभिलेखों एवं शैक्षणिक वातावरण का निरीक्षण किया गया। निरीक्षण के दौरान विद्यालय की प्रधानाचार्य अतिया रशीद, वरिष्ठ अध्यापक अशोक कुमार जैन, कन्हैया लाल जैन, रामलता, सुनीता, हुमा खान, मसूद, दशरथ,नोमान,धीरज बंसीवाल सहित अन्य स्टाफ भी उपस्थित रहे। जिला कलेक्टर ने विद्यालय की व्यवस्थाओं की सराहना करते हुए गुणवत्ता-पूर्ण शिक्षा एवं पीएम श्री योजनाओं के प्रभावी क्रियान्वयन के निर्देश प्रदान किए। निरीक्षण से विद्यालय परिवार में उत्साह का वातावरण रहा।

बढ़ता टोंक-सवाई माधोपुर

देश में पहली बार अमरूद महोत्सव का आयोजन सवाई माधोपुर में, लोकसभा अध्यक्ष बिरला कल आएंगे किसानों की आय बढ़ाने की दिशा में ऐतिहासिक पहल-डॉ. किरोड़ी लाल

बढ़ता राजस्थान

सवाई माधोपुर (राकेश शर्मा)। राज्य के कृषि एवं उद्यानिकी मंत्री डॉ. किरोड़ी लाल मीणा ने कहा है कि सवाई माधोपुर के 263वें स्थापना दिवस को इस वर्ष बाघ महोत्सव एवं अमरूद महोत्सव के रूप में मनाया जा रहा है। सवाई माधोपुर सहित पूरे प्रदेश के लिए गौरव का विषय है कि देश में पहली बार अमरूद महोत्सव का आयोजन किया जा रहा है। उन्होंने बताया कि इस ऐतिहासिक आयोजन का शुभारंभ 18 जनवरी को प्रातः 11 बजे माननीय लोकसभा अध्यक्ष ओम बिरला के मुख्य आतिथ्य में किया जाएगा। यह आयोजन केवल एक औपचारिक कार्यक्रम नहीं, बल्कि किसानों की मेहनत और जिले की कृषि पहचान को राष्ट्रीय मंच देने का प्रयास है। मीणा ने कहा कि अमरूद महोत्सव एवं उन्नत कृषि तकनीकी मेला-2026 केवल उत्सव नहीं, बल्कि किसानों के



भविष्य को सशक्त बनाने की दिशा में एक ठोस और दूरदर्शी कदम है। कृषि मंत्री ने बताया कि यह दो दिवसीय आयोजन किसानों के लिए ज्ञान, नवाचार और अवसरों का संगम होगा। इसमें आधुनिक खेती, स्मार्ट फार्मिंग, कृषि यंत्रीकरण, ड्रोन तकनीक, हाई-टेक बागवानी, प्रसंस्करण एवं मूल्य संवर्धन से जुड़े नवाचारों को प्रत्यक्ष रूप से देखने और सीखने का अवसर मिलेगा। उन्होंने विश्वास जताया कि प्रतिदिन हजारों किसान इस मंच से जुड़कर अपनी खेती को अधिक

लाभकारी बनाने के गुर सीखेंगे।

अमरूद की मिठास को अंतर्राष्ट्रीय पहचान दिलाने की दिशा में पहल

डॉ. मीणा ने कहा कि उन्होंने जिले के किसानों वादा किया था कि सवाई माधोपुर के अमरूद की मिठास को प्रदेश ही नहीं, बल्कि अंतरराष्ट्रीय स्तर पर पहचान दिलाई जाएगी। अमरूद महोत्सव उसी संकल्प की पहली ठोस शुरुआत है। इस पहल से स्थानीय किसानों, बागवानों और युवाओं को नई तकनीकों, बाजार की समझ और मूल्य संवर्धन से जुड़ी महत्वपूर्ण जानकारीयें मिलेंगी, जिससे वे अपनी आय बढ़ाने में सक्षम होंगे। उन्होंने बताया कि सवाई माधोपुर जिले में वर्तमान में 15 हजार हेक्टेयर से अधिक क्षेत्र में अमरूद की खेती की जा रही है तथा प्रतिवर्ष लगभग 4 लाख मीट्रिक टन उत्पादन से 6 से 7 अरब रुपये का कारोबार

होता है। इस संभावनाशील क्षेत्र को संगठित मंच देकर वैज्ञानिक, व्यापारी और किसान के बीच सीधा संवाद स्थापित करना ही अमरूद महोत्सव का मूल उद्देश्य है। डॉ. मीणा ने कहा कि अमरूद महोत्सव को पंच गौरव की भावना से जोड़ा गया है।

उन्होंने बताया कि महोत्सव में अमरूद की विभिन्न किस्मों की प्रदर्शनी, फल-फूल प्रतियोगिता, देश के विभिन्न राज्यों की 20 से अधिक नर्सरियों की भागीदारी, लगभग 200 स्टॉल्स के माध्यम से कृषि यंत्र, उद्यानिकी तकनीक, जैविक एवं प्राकृतिक खेती, पशुपालन और डेयरी गतिविधियों के लाइव डेमोंस्ट्रेशन आयोजित किए जाएंगे। साथ ही, अमरूद से बनने वाले वैल्यू-एडेड उत्पादोंक़ जैसे जूस, जैली, स्क्वैश, पल्प, बर्फी, चटनी और आचारक़ुकी व्यापक प्रदर्शनी भी लगाई जाएगी।

जिला कलेक्टर ने मृतकों के आश्रितों को सहायता राशि स्वीकृत की

बढ़ता राजस्थान

टोंक, (पुरूषोत्तम जोशी)। जिला कलेक्टर कल्पना अग्रवाल ने विभिन्न दुर्घटनाओं में मृतकों के आश्रितों को मुख्यमंत्री सहायता कोष से तीन लाख रुपये की आर्थिक सहायता स्वीकृत की है।

जिला कलेक्टर ने बताया कि दुर्घटना में मृतक नानूलाल पुत्र जुवाना गुर्जर निवासी काचरिया ग्राम पंचायत हमीरपुर तहसील व जिला टोंक, मृतका खुशी शर्मा पुत्री रामकिशन निवासी देवरी तहसील उनियारा जिला टोंक एवं मृतक लेखराज बैरवा पुत्र जयनारायण बैरवा निवासी ग्राम रामनगर धतूरी तहसील निवाई जिला टोंक के प्रत्येक आश्रित को एक लाख रुपये की आर्थिक सहायता स्वीकृत की है।

बाइक चोरी के चंद घंटों में चोरों को गिरफ्तार किया बाइक चोरी करने वाले दो शातिर चोर को देवली पुलिस ने पकड़ने में सफलता हासिल की

बढ़ता राजस्थान

देवली (गोविंद सिंह सेठी)। स्थानीय पुलिस ने बाइक चोरों को पकड़ने में सक्रियता दिखाते हुए शहर में हुई बाइक चोरी एक वारदात के 2 दिन बाद ही चोरों को गिरफ्तार करते हुए एक मामले में बाइक चोरी का खुलासा कर दिया है। इस मामले में पुलिस अधीक्षक राजेश कुमार मीणा और अतिरिक्त पुलिस अधीक्षक पुष्पेंद्र सिंह सोलंकी के निर्देशन में गठित विशेष टीम ने कार्रवाई करते हुए दो युवकों को धर दबोचा और उनके कब्जे से चोरी की एक मोटरसाइकिल बरामद कर ली है। थाना प्रभारी दौलत राम गुर्जर



के अनुसार गत 13 जनवरी को परिवारी सुन्दर लाल मीणा निवासी कासीर ने पुलिस को रिपोर्ट दी थी कि उसकी मोटरसाइकिल शहर के बैंक ऑफ बड़ौदा के सामने खाद-बीज की दुकान के पास से चोरी हो गई है। इस पर पुलिस ने मामला दर्ज कर तुरंत जांच शुरू कर दी। इसी के साथ थानाधिकारी



दौलत राम गुर्जर के नेतृत्व में गठित टीम ने घटनास्थल के पास लगे सीसीटीवी कैमरों के फुटेज खंगाले और तकनीकी साक्ष्यों का विश्लेषण किया। इसी दौरान मुखबिर से सूचना मिली कि दो संदिग्ध व्यक्ति बिना नंबर की मोटरसाइकिल लेकर शहर के चर्च रोड से जयपुर रोड की तरफ

जा रहे हैं। मुखबिर से मिली इस सूचना पर गठित टीम ने त्वरित कार्रवाई करते हुए चर्च रोड पर नाकाबंदी कर दी और संदिग्धों को रोककर पृष्ठताछ की। बाइक चोरों द्वारा संतोषजनक जवाब नहीं देने पर पुलिस ने जब सख्ती से पृष्ठताछ की तो बाइक चोरों ने उक्त मोटरसाइकिल चोरी करने की बात स्वीकार कर ली। इस कार्रवाई पर पुलिस ने बताया कि आरोपियों में घनश्याम पुत्र भंवरलाल निवासी बीबनवा रोड, बूंदी का रहने वाला और दूसरा आरोपी नरेंद्र कुमार मीणा उर्फ रायसिंह पुत्र रामसिंह निवासी कैंचा, थाना हनुमान नगर जिला भीलवाड़ा का रहने वाला हैं।

देवली शहर में हुंडई कंपनी के नए शोरूम अदिति हुंडई का जयपुर रोड पर शुभारंभ हुआ

बढ़ता राजस्थान

देवली (गोविंद सिंह सेठी)। शुक्रवार को यहां शहर के जयपुर रोड पर हुंडई के नए शोरूम का उद्घाटन हुआ है। इस अवसर पर हुंडई की कार खरीदने वाले उपभोक्ताओं को 5 कार की डिलीवरी भी दी गई। शोरूम के मैनेजर मनीष पाराशर ने जानकारी में बताया कि देवली शहर में हुंडई कंपनी के नए शोरूम अदिति हुंडई का जयपुर रोड पर शुभारंभ हुआ है। शोरूम उद्घाटन के इस अवसर पर सद्गुरु आश्रम टोंक के संस्थापक गुरुदेव राजकुमार शर्मा ने मंत्रोच्चार के साथ पाठ पूजा कर शोरूम का फीता काटकर विधि विधान के साथ उद्घाटन किया है। इसके बाद हुंडई कंपनी के जेनल मैनेजर अनुज सिरोही ने अदिति हुंडई के पर्वतकों राजीव सिंघल और अमित सिंघल को शुभकामना भेंट की और कहा कि देवली में हुंडई के नए शोरूम से क्षेत्र वासियों



को और बेहतर सुविधा एवं सर्विस की सेवा संतोषप्रद मिलती रहेगी। शोरूम के इस उद्घाटन कार्यक्रम में शहर के गणमान्य नवल मंगल और रमेश जिंदल ने भी शिरकत की और इस मौके पर कहा कि स्थानीय कार उपभोक्ताओं को हुंडई कंपनी की और से बेहतर सेवाओं का अवसर प्राप्त होता रहेगा। इस मौके पर अदिति

हुंडई के सीईओ राहुल सिंघल ने बताया कि देवली हुंडई के शोरूम पर कंपनी के सभी मॉडल यहां भी आसानी से उपलब्ध होते रहेंगे। साथ ही फ्लेर व्हीलर वाहन उपभोक्ताओं को अनुभवी मैकेनिकों की बेहतर सर्विस और सेवाएं यहां आसानी से मिलती रहेगी। इस अवसर शहर के दर्जनों गणमान्य नागरिक उपस्थित रहे।

263वें सवाई माधोपुर स्थापना दिवस का आगाज आज से

बढ़ता राजस्थान

सवाई माधोपुर (राकेश शर्मा)। जिला प्रशासन एवं पर्यटक विभाग द्वारा सवाई माधोपुर का 263वां स्थापना दिवस बाघ महोत्सव के रूप में 17 से 19 जनवरी तक धूमधाम से मनाया जाएगा। कार्यक्रमों की शुरुआत शनिवार को प्रातः 9 बजे रणथम्भौर दुर्ग स्थित श्री त्रिनेत्र गणेश की महाआरती से होगी। वहीं समापन 19 जनवरी की सांय जाने-माने गायक पद्मश्री कैलाश खेर की सूफी बंदिशों और रंगीन भव्य आतिशबाजी से होगा। उप निदेशक पर्यटन मधुसूदन सिंह ने बताया कि सवाई माधोपुर उत्सव के प्रथम दिन त्रिनेत्र गणेश जी की महाआरती के पश्चात प्रातः 10 बजे से सांय 5 बजे तक दशहरा मैदान में फोटो प्रदर्शनी और लाइव पेंटिंग आर्ट कैम्प का आयोजन होगा। वहीं दोपहर 12 बजे गणेशधामा भारत निर्माण राजीव गांधी सेवा केन्द्र खिलचौपुर में पारंपरिक खेलों का आयोजन किया जाएगा। इसी दिन सांय 5 बजे रामेश्वरघाट पर दीपदान कार्यक्रम का आयोजन होगा। इसी प्रकार 18 जनवरी को प्रातः 8 बजे लवकुश वाटिका चौथ का बरवाड़ा में नेचर वॉक (प्रकृति की सैर), प्रातः 10 बजे पुलिस लाइन मैदान में फुटबॉल मैच, प्रातः 11 बजे दशहरा मैदान में अमरूद एक्सपोज़, दोपहर 2 बजे दशहरा मैदान में कन्हैया पद दंगल, इसी दिन सांय 7 बजे दशहरा मैदान में रणथम्भौर की सांस्कृतिक दहाड़ आदि कार्यक्रम आयोजित किए जाएंगे।

बढ़ता राजस्थान

निवाई (का.स.)। उपखंड अधिकारी कार्यालय में गणतंत्र दिवस की तैयारियों को लेकर एसडीएम प्रीति मीणा की अध्यक्षता में ब्लॉक के अधिकारियों व कर्मचारियों की समीक्षा बैठक आयोजित हुई। बैठक में एसडीएम प्रीति मीणा ने आवश्यक दिशा निर्देश देते हुए अधिकारियों को गणतंत्र दिवस के मुख्य समारोह की सभी व्यवस्थाओं को अन्तिम रूप देने के निर्देश दिए।

उन्होंने कहा कि स्वतंत्रता दिवस के मुख्य समारोह में आने वाले सरकारी व गैर सरकारी विद्यालयों के छात्र-छात्राओं को किसी भी प्रकार की परेशानी नहीं हो। समारोह स्थल पर बिजली, छाया, पेयजल, वाहन पार्किंग व छात्र-छात्राओं व प्रतिभाओं के लिए बैठने की पुष्टा व्यवस्थाएं



हो। सांस्कृतिक कार्यक्रमों के लिए माईक व मंच, लाउड स्पीकर व अतिथियों के लिए स्टेशन की व्यवस्थाएं सुनिश्चित करें। बैठक में उत्कृष्ट कार्य करने वाले कर्मचारियों व प्रतिभावान छात्र-छात्राओं के लिए स्मृति-चिन्ह व

प्रमाण-पत्र की व्यवस्था करने, सरकारी व गैर सरकारी विद्यालयों में लड्डुओं का वितरण करने व शारीरिक व्यायाम प्रदर्शन मैदान की साफ-सफाई करवाने सहित कई महत्वपूर्ण व्यवस्थाओं की जिम्मेदारियां सौंपी गईं। उन्होंने

मौजूद अधिकारियों को सभी सरकारी कार्यालयों में 26 जनवरी को सुबह 8:30 बजे ध्वजारोहण करने के निर्देश दिए। उन्होंने पुलिस प्रशासन की कृषि उपज मंडी प्रांगण में आयोजित गणतंत्र दिवस समारोह स्थल पर कानून

व्यवस्था व अनुशासन बनाए रखने के लिए निर्देशित किया। बैठक में अधिशासी अधिकारी मनोहरलाल जाट, बिजली विभाग के सहायक अभियंता केसी माली, धनराज टाटावत, अतिरिक्त ब्लॉक शिक्षा अधिकारी रमेश विजय,

थनाधिकारी घासीराम मीणा व चित्रांस माथूर सहित बिजली, पालिका, चिकित्सा, सार्वजनिक निर्माण विभाग, जलदाय विभाग व महिला एवं बाल विकास विभाग सहित सभी विभागों के अधिकारी-कर्मचारी मौजूद थे।

कोटा-लालसोट मेगा हाईवे कुस्तला सर्किल के पास सब्जी और प्लाई बोर्ड से भरे ट्रक भिड़े, तीन की मौत



बढ़ता राजस्थान

सवाई माधोपुर (राकेश शर्मा)। जिले के कोटा-लालसोट मेगा स्टेट हाईवे पर गुरुवार रात बड़ा सड़क हादसा हो गया। कुस्तला सर्किल के पास दो ट्रकों की आमने-सामने टक्कर में तीन लोगों की मौत हो गई, जबकि एक व्यक्ति गंभीर रूप से घायल हो गया। घायल को प्राथमिक उपचार के बाद जयपुर रेफर किया गया है। हादसे के बाद हाईवे पर काफी देर तक जाम की स्थिति बनी रही। रवांजना डूंगरा थाना अधिकारी दिलीप कुमार के अनुसार, एक ट्रक सवाई माधोपुर की ओर से आ रहा था, जबकि दूसरा ट्रक 8 लेन एक्सप्रेस-वे की तरफ से हाईवे पर उतरा था। एक ट्रक में सब्जियां भरी हुई थीं और दूसरे ट्रक में प्लाई बोर्ड लदा हुआ था। रात करीब 11 बजे कुस्तला सर्किल के पास दोनों ट्रकों में ज़ोरदार भिड़ंत हो गई। टक्कर इतनी भीषण थी कि दोनों ट्रक बुरी तरह क्षतिग्रस्त हो गए और मौके पर अफरा-तफरी मच गई। तेज

आवाज सुनकर आसपास के लोग मौके पर पहुंचे और तुरंत पुलिस को सूचना दी। सूचना मिलने पर रवांजना डूंगरा थाना पुलिस मौके पर पहुंची और राहत-बचाव कार्य शुरू किया गया। पुलिस ने ट्रकों में फंसे चारों लोगों को बाहर निकालकर अस्पताल भिजवाया, जहां इलाज के दौरान तीन लोगों ने दम तोड़ दिया। पुलिस के मुताबिक, मौके से मिले आधार कार्ड के आधार पर दो मृतकों की पहचान सुनील कुमार पांडेय और भवानी के रूप में हुई है। तीसरे मृतक और घायल की पहचान के प्रयास जारी हैं। बताया जा रहा है कि हादसे में एक ट्रक चालक की मौके पर ही मौत हो गई, जबकि दूसरा चालक घटना के बाद फरार हो गया। फरार चालक की तलाश के लिए पुलिस टीम गठित कर दी गई है। हादसे के बाद हाईवे पर लंबा जाम लग गया था, जिसे बाद में ट्रकों को हटवाकर यातायात बहाल कर दिया गया। फिलहाल पुलिस पूरे मामले की जांच कर रही है।

एसआईआर प्रकिया में गलत रूप से नाम हटाने के विरोध में कांग्रेस के कार्यकर्ताओं ने एसडीएम को सौंपा ज्ञापन

बढ़ता राजस्थान

निवाई (का.स.)। उपखंड अधिकारी कार्यालय में ग्राम पंचायत नोहटा के कांग्रेस के कार्यकर्ताओं ने शिवराज जाट करीरिया के नेतृत्व में एसआईआर प्रकिया में फार्म नं. 7 भरकर गलत रूप से नाम हटाने के विरोध में एसडीएम प्रीति मीणा को ज्ञापन सौंपा है। ज्ञापन में बताया कि निवाचन नामावली में फार्म नं. 7 भरकर गलत रूप से करीब दो दर्जन मतदाओं के नाम हटा दिए गए हैं। जो कि गलत है व न्यायसंगत नहीं

है। उन्होंने बताया कि एसआईआर प्रकिया में वांछित दस्तावेज भी बीएलओ खुशीराम चौधरी को दे दिया है। फिर भी उक्त बीएलए द्वारा राजनैतिक द्वेषतावश गलत जानकारी दी है। उन्होंने एसडीएम से निर्वाचन नामावली में नाम यथावत रखने की कौ मांग की है। ज्ञापन देने वालों में शिवराज करीरिया, मोहनलाल बैरवा, दयाराम गुर्जर, पुखराज रहड, अन्सार, फेली साई, अनीश खान, युसुफ व शब्बीर साई सहित कई ग्रामीण मौजूद थे।

पहचान से अधिकार तक-मुस्लिम नौजवान समिति की मेहनत से सैकड़ों परिवारों को मिला जन्म प्रमाण पत्र

बढ़ता राजस्थान

ब्यावर (अनिल सिखवाल)। ब्यावर मुस्लिम नौजवान समिति जिला ब्यावर द्वारा दस्तावेज रखे तैयार मिशन के अंतर्गत दिनांक 8, 9 एवं 10 अगस्त 2025 को आयोजित एसआईआर संबंधित जन्म प्रमाण पत्र शिविर के आवेदकों को शुक्रवार को केशरी नंदन गार्डन में प्रमाण पत्र वितरण किया गया। यह कार्यक्रम उन परिवारों के लिए राहत और सम्मान का क्षण बना, जो वर्षों से इस मूलभूत दस्तावेज से वंचित थे समिति अध्यक्ष मोहम्मद साजिद ने बताया कि शिविर के दौरान ब्यावर क्षेत्र से लगभग 800 लोगों के जन्म प्रमाण पत्र से संबंधित दस्तावेज प्राप्त किए गए थे। समिति की चार माह की सतत मेहनत और समर्पण के बाद सभी के जन्म प्रमाण पत्र तैयार कराए गए, जिनमें से शुक्रवार को लगभग 200 लोगों को प्रमाण पत्र वितरित किए गए कार्यक्रम में अतिथि के रूप में जनाब सैयद मुहम्मद इरफान साहब (शहर काजी, जामा मस्जिद ब्यावर), दमयंती जयपाल (सहायक प्रशासनिक अधिकारी, नगर परिषद ब्यावर), सलीम काठाट (प्रधानाध्यापक, राजकीय उच्च प्राथमिक विद्यालय, मुंडोती), बाबू खान मंसूरी (इतिहास व्याख्याता, पटेल स्कूल), हेमराज, चन्द्रप्रकाश एवं अजीत सिंह (कम्प्यूटर ऑपरेटर, नगर परिषद ब्यावर) उपस्थित रहे।

बाल विवाह मुक्त अभियान: जागरूकता गतिविधि आयोजित, छात्राओं को दिलाई शपथ



बढ़ता राजस्थान

भीलवाड़ा (अमित शर्मा)। सरकार द्वारा संचालित 100 दिवसीय बाल विवाह मुक्त अभियान के तहत बाल अधिकारिता विभाग एवं जिला बाल संरक्षण इकाई के निर्देशन में राजकीय बालिका उच्च माध्यमिक विद्यालय, सुवाना में बाल विवाह की रोकथाम हेतु जागरूकता गतिविधि आयोजित की गई। कार्यक्रम के दौरान बाल विवाह को सामाजिक अभिशाप बताते हुए इसे समाप्त करने के लिए सामूहिक जागरूकता की आवश्यकता पर बल दिया गया। गतिविधि में बच्चों के साथ रोचक खेलों के माध्यम से बाल विवाह प्रतिषेध अधिनियम की जानकारी दी गई तथा बाल विवाह रोकथाम के लिए शपथ दिलाई गई। विद्यार्थियों को बताया गया कि बाल विवाह की किसी भी सूचना के लिए चाइल्ड हेल्पलाइन नंबर 1098 पर संपर्क किया जा सकता है, जहां सूचना देने वाले की पहचान पूर्णतः गोपनीय रखी जाती है। कार्यक्रम में चाइल्ड हेल्पलाइन 1098 के परियोजना समन्वयक हेमंत सिंह सिंसोदिया एवं सुपरवाइजर राधेश्याम गुर्जर ने बच्चों को बाल अधिकारों एवं सुरक्षा से जुड़ी महत्वपूर्ण जानकारीयां दीं। इस अवसर पर विद्यालय की प्राचार्या सरोज लड़ा, अध्यापिका शशिकला एवं अध्यापक चेतन जी उपस्थित रहे।

बजरंग दल भीलवाड़ा महानगर का कबड्डी महोत्सव कल से

बढ़ता राजस्थान

भीलवाड़ा (अमित शर्मा)। जब खेलेगा भारत, तभी तो बढ़ेगा भारत के संकल्प के साथ बजरंग दल द्वारा अखिल भारतीय योजनानुसार युवा दिवस 12 जनवरी स्वामी विवेकानंद जयंती से 23 जनवरी सुभाष चंद्र बोस जयंती तक देशभर में विविध खेलकूद कार्यक्रम आयोजित किए जा रहे हैं। इसी कड़ी में बजरंग दल भीलवाड़ा महानगर की ओर से कबड्डी प्रतियोगिता का आयोजन 17 एवं 18 जनवरी शनिवार और रविवार को किया जाएगा। महानगर संयोजक मुकेश प्रजापत ने बताया कि प्रतियोगिता प्रतिदिन दोपहर 3 बजे से रात्रि 9 बजे तक चित्रकूट धाम बास्केटबॉल स्टेडियम में आयोजित होगी। वहीं विश्व हिंदू परिषद महानगर प्रचार-प्रसार प्रमुख विहार सोनी ने जानकारी दी कि प्रतियोगिता में महानगर के सातों प्रखंडों की कुल 20 टीमें उत्साहपूर्वक भाग लेंगी। आयोजकों के अनुसार इस आयोजन का उद्देश्य युवाओं में खेल भावना, शारीरिक सुदृढ़ता, टीमवर्क तथा राष्ट्रभाव का विकास करना है। कबड्डी प्रतियोगिता में विजेता टीम को हनुमान जी की गदा भेंट की जाएगी। बजरंग दल युवाओं को सकारात्मक दिशा देने एवं राष्ट्रनिर्माण में सहभागी बनाने के लिए निरंतर विविध गतिविधियों का आयोजन करता रहा है। आयोजन समिति ने सभी खेल प्रेमियों एवं समाजबंधुओं से अधिक से अधिक संख्या में उपस्थित होकर खिलाड़ियों का उत्साहवर्धन करने की अपील की है।

प्रधानमंत्री टीबी मुक्त भारत अभियान के तहत पोषण किट वितरण

बढ़ता राजस्थान

बूंदी (नि.स.)। प्रधानमंत्री टीबी मुक्त भारत अभियान के अंतर्गत जिले में एक सराहनीय पहल करते हुए 100 टीबी मरीजों को पोषण किट वितरित की। जिला क्षय रोग अधिकारी डॉ. कुलदीप मीणा की उपस्थिति में आयोजित इस कार्यक्रम में बताया गया कि टीबी के सफल उपचार के लिए दवाओं के साथ-साथ संतुलित आहार और सामाजिक समर्थन बेहद जरूरी है।

डॉ. मीणा ने कहा कि टीबी मुक्त भारत के लक्ष्य को पाने के लिए कॉर्पोरेट जगत की ऐसी सहभागिता महत्वपूर्ण है। इस अवसर पर एडब्ल्यूएल की ओर से प्रदीप और आशीष के विशेष प्रयासों के लिए आभार व्यक्त किया गया। मरीजों ने भी इस मदद के लिए खुशी जाहिर की। कार्यक्रम में मुख्य रूप से यह सदस्य मौजूद रहे प्रदीप सिंह, आशीष व्यास, विनीत सिंह, इमरान, चन्द्रकाश पारिदा, हेमन्त मोहनती, गोविन्द गोपाल शर्मा एवं हरिष प्रसाद, धीरेन्द्र सिंह आसावत, जिला समन्वयक शैलेन्द्र भारद्वाज , विशाल शर्मा, नरेश गौतम और संजय खान सहित कई लोग मौजूद रहे।

विद्यालय कार्मिको के द्वारा स्टेटर वितरण कार्यक्रम आयोजित

बढ़ता राजस्थान

चौमहला (नि.स.)। झालावाड़ जिले के राजकीय उच्च माध्यमिक विद्यालय सुनारी में विद्यालय कार्मिको के द्वारा स्टेटर वितरण कार्यक्रम आयोजित किया गया जिसमे 120 विद्यार्थियों को स्टेटर वितरण किए गए। कार्यक्रम के मुख्य अतिथि मुख्य ब्लॉक शिक्षा अधिकारी राजेन्द्र जैन एवं विशिष्ट अतिथि व्याख्याता आनमप्रकाश शर्मा एसएमसी अध्यक्ष कालू सिंह , सदस्य मदन सिंह, सुरेश सिंह भारत सिंह उप संपन्न विक्रम सिंह मौजूद रहे।

नैनवा गोण मंडी का नक्शा हुआ स्वीकृत,करीब अढ़ाई करोड़ के होंगे निर्माण,समतलीकरण का कार्य से शीघ्र ही होगा शुरू

बढ़ता राजस्थान

नैनवां, (टी.आर सैनी)। नैनवां में स्वीकृत गौण मंडी पिछले कई वर्षों से अधूर झूल में है । नैनवां में पिछले 16 दिनों से किसान महापंचायत की ओर से किसानो के धरना प्रदर्शन एवं किसान महापंचायत के राष्ट्रीय अध्यक्ष रामपाल जाट के सार्थक प्रयास से कृषि विपणन बोर्डर्, व कृषि उपज मंडी के अधिकारियो ने ठण्डे बस्ते में पड़ी गौण मंडी की पत्रावलियो को खंगालने में जुटे गये है । अधिकारिक सूत्रो से प्राप्त जानकारी के अनुसार नैनवां में स्वीकृत गौण मंडी का नक्सा स्वीकृत हो चुका है। जिसमें गौण मंडी में डोम निर्माण, ऑफिस निर्माण, जिस बचे जाने के लिए प्लेटफार्म, ट्रूकाने का निर्माण सहित अन्य संसाधनो के लिए करीब अढ़ाई करोड़ का प्रोपोजल बनाया जाने की तैयारियो में है। प्रथम फेज में होगा समतलीकरण एवं जंगल सफाई का कार्य- देई कृषि उपज मण्डी



सचिव फतेह सिंह ने गौण मण्डी में समतलीकरण एवं जंगल सफाई के लिए कृषि विपणन बोड कोटा को पत्र लिखा है। बोडर्,के जेईन ऋषभ ने बताया कि देई कृषि उपज मण्डी के सचिव का पत्र प्राप्त हुआ है। शीघ्र ही नैनवां गौण मण्डी में सर्वेयर की टीम भेज कर सर्वे करवाया जाने के बाद स्टीमेंट बना कर राशि स्वीकृत होने के बाद गौण मण्डी में

समतलीकरण एवं जंगल सफाई का कार्य शुरू हो पायेगा।

राजनीतिक उपेक्षा झेल रही है,गौण मंडी

वर्षों तक नैनवां क्षेत्र के किसान,व्यापारी,मजदूर गौण मण्डी की सीगात को लेकर तरसते रहे। कांग्रेस शासन में तत्कालीन राज्यमंत्री अशोक चांदना के प्रयास के बाद

स्टेट हाईवे 34 बरड़ा के बालाजी के पास 50बीघा भूमि राज्य सरकार ने निःशुल्क आवंटित की गई। पट्टामिला बजट मिला लेकिन कार्य पूर्ण नहीं हुआ। इतना ही नहीं गौण मण्डी कैसे शुरू हो इसके लिए अन्य संसाधन के लिए प्रोपोजल बनाये जाने एवं बजट के बारे में कोई रूचि अधिकारियो ने नहीं दिखाई। समय बदला राज्य में कांग्रेस सरकार के बाद भाजपा

बूंदी: भाजपा पर वोट काटने की साजिश का आरोप, कांग्रेस ने सौंपा ज्ञापन

बढ़ता राजस्थान

बूंदी (नि.स.)।जिला कांग्रेस कमेटी ने अध्यक्ष महावीर मीणा के नेतृत्व में जिला निर्वाचन अधिकारी को ज्ञापन सौंपकर कहा कि एसआईआर के माध्यम से भाजपा द्वारा बीएसओ पर दबाव बनाकर कांग्रेस समर्थित वोटरों के नाम कटवाने की साजिश की जा रही है जो बिल्कुल भी बर्दाश्त नहीं की जाएगी। जिला मुख्यालय पर इस को लेकर विरोध प्रदर्शन किया। विधायक हरिमोहन शर्मा और जिलाध्यक्ष महावीर मीणा ने साफ कहा कि सत्ता का दुरुपयोग कर जनता के अधिकार खीनने की कोशिश बर्दाश्त नहीं होगी।

मुख्य बिंदु

धांधली का आरोप- विधायक हरिमोहन शर्मा ने कहा कि भाजपा सत्ता का दुरुपयोग कर पूरे राजस्थान में करीब 25 लाख वोट काटने की साजिश रच रही है।
डेटा की मांग- अध्यक्ष मीणा



ने जिले की तीनों विधानसभाओं (बूंदी, के.पाटन, हिंडोली) में भरे गए फॉर्म नंबर 6 और 7 की पूरी जानकारी मांगी है।
प्रशासन पर सवाल- विधायक शर्मा ने 16 जनवरी 2026 तक की अपडेट जानकारी मांगी, जिसे देने में अतिरिक्त जिला कलेक्टर असमर्थ रहे। कांग्रेस ने चेतावनी दी है कि

उद्यमिता एवं कौशल विकास कार्यक्रम का आयोजन



बढ़ता राजस्थान

भीलवाड़ा (अमित शर्मा)। सेठ मुरलीधर मानसिंह का राजकीय कन्या महाविद्यालय में शुक्रवार को कैरियर गाइडेंस एवं प्लेसमेंट सेल के तत्वावधान में प्राचार्य डॉ सावन कुमार जांगिड़ की अध्यक्षता में उद्यमिता एवं कौशल विकास कार्यक्रम आयोजित किया गया। प्लेसमेंट सेल प्रभारी डॉ शोभा गौतम ने बताया कि कार्यक्रम का मुख्य उद्देश्य बालिकाओं को डिजिटल व्यापार से जोड़ना और उन्हें आत्मनिर्भर

बनाना था। सत्र के दौरान छात्राओं को सोशल मीडिया मार्केटिंग, ऑनलाइन विज्ञापन, कंटेंट क्रिएशन और ई-कॉमर्स जैसे विषयों को सरल भाषा में समझाया गया। कार्यक्रम में 100 से अधिक छात्राओं ने भाग लिया। कंप्यूटर विशेषज्ञ अनु राठौर एवं शिवानी ओझा द्वारा छात्राओं को डिजिटल मार्केटिंग की जानकारी प्रदान की गई। कार्यक्रम के दौरान कृष्ण शर्मा, रीना सालोदिया, नीलम, रेखा चावला, सतीश शर्मा आदि उपस्थित रहे।

सेवा के बाद सम्मानजनक भविष्य की ओर कदम,ब्यावर में सेवानिवृत्त सैनिकों के लिए सीएमए-सीएटी पाठ्यक्रम का शुभारंभ

बढ़ता राजस्थान

ब्यावर (अनिल सिखवाल)। ब्यावर देश की रक्षा में वर्षों सेवा देने वाले सेवानिवृत्त एवं शीघ्र सेवानिवृत्त होने वाले सैनिकों के उज्ज्वल भविष्य को सशक्त बनाने की दिशा में एक सराहनीय पहल करते हुए द इंस्टीट्यूट ऑफ कॉस्ट अकाउंटेंट्स ऑफ इंडिया द्वारा सर्टिफिकेट इन अकाउंटिंग टेक्नीशियन पाठ्यक्रम प्रारंभ किया गया है। यह पाठ्यक्रम सैनिकों को सेवानिवृत्ति के बाद आत्मनिर्भर एवं सुरक्षित भविष्य प्रदान करने की दिशा में एक मजबूत आधार बनेगा ब्यावर चैप्टर की ओर से सूर्यमहल होटल में आयोजित कार्यक्रम में इस कोर्स का विधिवत शुभारंभ किया गया। चेयरमैन अंकुर सिंहल ने जानकारी देते हुए बताया कि ब्यावर



में नृसिंह अग्रसेन जैन विद्यापीठ में इस बैच की नियमित कक्षाएं संचालित की जा रही हैं। कार्यक्रम में एयरफोर्स के कैप्टन प्रियांशु शर्मा, सीएमए सेंट्रल काउंसिल सदस्य एवं प्यूज्ज कोर्स कमेटी के

चेयरमैन राजेंद्र सिंह भाटी तथा जॉइंट डायरेक्टर राजेश जैन की गरिमायों उपस्थिति रही।केप्टन प्रियांशु शर्मा ने रक्षा विभाग एवं सीएमए संस्थान के मध्य हुए एमओयू के अंतर्गत संचालित इस

पाठ्यक्रम की जानकारी दी। राजेंद्र सिंह भाटी ने रिटायरमेंट के बाद फाइनेंस एवं अकाउंटिंग क्षेत्र में करियर बनाने के इच्छुक सैनिकों के लिए इस कोर्स की उपयोगिता पर प्रकाश डाला। वहीं राजेश जैन

ने कोर्स पूर्ण होने के बाद उपलब्ध प्लेसमेंट योजनाओं की जानकारी दी ब्यावर सीएमए चैप्टर में अब तक 45 सैनिकों का पंजीकरण हो चुका है। चार माह की अवधि वाले इस नियमित पाठ्यक्रम के पूर्ण होने

के कोर्स पूर्ण होने के बाद उपलब्ध प्लेसमेंट योजनाओं की जानकारी दी ब्यावर सीएमए चैप्टर में अब तक 45 सैनिकों का पंजीकरण हो चुका है। चार माह की अवधि वाले इस नियमित पाठ्यक्रम के पूर्ण होने

इनका कहना
कृषि विपणन विभाग के आरएसएमबी कोटा डिवीजन द्वारा गौण मण्डी के चारो ओर दिवार निर्माण सहित गेट निर्माण के लिए एक करोड़ 38 लाख 15 हजार का बजट स्वीकृत हुआ था। लेकिन संवेदक द्वारा कार्य पूर्ण नहीं करके कार्य बंद कर दिया है। विभाग द्वारा बार बार नोटिस दिया जा रहा है। शीघ्र ही कार्य शुरू नहीं किया गया तो संवेदक के खिलाफ नियमानुसार कार्यवाही की जायेगी।
फतेह सिंह मीणा, देई कृषि मण्ड

की सरकार आ गई। क्षेत्र की जनता सत्ता के साथ नहीं रही। हालात ऐसे बने कि क्षेत्र में राजनैतिक उदासीनता छा गई। इसका सीधा असर विभाग के अधिकारियो में देखा गया। कृषि मण्डी देई से जुड़े अधिकारी हो या कृषि विपणन बोर्डर्, से जुड़े अधिकारियो ने नैनवां में स्वीकृत गौण मण्डी के प्रति उदासीनता बरती और कार्य पूर्ण होने से पूर्व ही बंद हो गया। राजनैतिक उदासीनता के चलते गत वर्ष भी नैनवां शहर सहित देहात क्षेत्र के लोगो को नैनवां स्टेट हाईवे 34 पर 50बीघा भूमि पर बनाई

जा रही गौण मण्डी का फायदा नहीं मिल पाया है। कृषि विपणन बोर्डर्, के अधिकारियो की लापरवाही से गौण मण्डी के विकास कार्य अधर में है। क्षेत्र के किसानो को अपनी जिस मजबूरी में बिचैलियो को औने पौने दामो पर बेचना पड़ रहा है। किसान महापंचायत के पदाधिकारियो ने बताया कि किसान कौम ही हमेशा राजनैतिक की शिकार होती है। किसानो को अपनी उपज का उचित दाम मिले। किसानो के घर पर ही खुशहाली आये। कोई भी राजनैतिक दल किसानो के प्रति गंभीर नहीं है।

पूर्व विधानसभा उपाध्यक्ष मीणा ने किया किसानों के धरने का समर्थन किसान धरने पर बोले,किसान विरोधी है सरकार

बढ़ता राजस्थान

नैनवां, (टी आर सैनी)। तहसील कार्यालय के सामने अतिवृष्टि से हुए फसल खराबे का मुआवजा, प्रधानमंत्री फसल बीमा योजना में अनियमितताएं की जांच करवाने दिलाने सहित अन्य मांगो को लेकर चल रहे किसान महापंचायत के तत्वाधान में किसानों का धरना-प्रदर्शन 16 वे दिन भी जारी रहा । धरने पर शुक्रवार को पूर्व विधान सभा उपाध्यक्ष रामनारायण मीणा ने भी धरने का समर्थन कर धरने पर बैठे गये । इस दौरान किसान नेता रामनारायण मीणा ने किसानों से जुड़ी हुई मांगों पर विस्तृत चर्चा की गई ।किसानों को आश्वासन दिया कि वह किसानों के इस आंदोलन में साथ है 7 जब भी किसान लोगउनको याद करेगे तो वह हमेशा उनके साथ मौजूद होंगे । किसानो की मांगे जायज है - पूर्व विधानसभा



उपाध्यक्ष रामनारायण मीणा ने बताया कि केंद्र सरकार किसान विरोधी है यह पूंजीपतियों की सरकार है किसानों की मांग वाजिब है किसानों की फसल अतिवृष्टि के कारण खराब हुई लेकिन पटवारियों द्वारा खसरा गिरदावरी की रिपोर्ट गलत देने के कारण किसानों को उचित मुआवजा नहीं मिल रहा है । सरकार अखबारों में विज्ञापन देकर पैसा खर्च कर रही हैं जबकि गरीब,किसान के हित में कार्य

नहीं,केंद्र सरकार ने मनरेगा योजना समाल कर स्टेट गारमेंट के खाते में 40 प्रतिशत फंड डालकर रोकने का कार्य कर रही है । धरने मीणा के साथ कांग्रेस उपाध्यक्ष आबिद अली पूर्व प्रधान शोपाल मीणा,पूर्व सरपंच शांतिलाल मीणा, आदिवासी समाज पूर्व अध्यक्ष आशाराम मीणा , भतरराज मीणा, कजोड़ मल धाकड़ रामसहाय,गणेश चेताराम, प्रकाश धाकड़ सहित अन्य किसान मौजूद रहे ।

लोकतंत्र की शुचिता की आवाज़,मतदाता सूची में अनियमितताओं को लेकर कांग्रेस का सख्त रुख

बढ़ता राजस्थान

ब्यावर (अनिल सिखवाल)। ब्यावर प्रदेश कांग्रेस कमेटी के निर्देशानुसार ब्यावर ब्लॉक कांग्रेस कमेटी ने मतदाता पुनरीक्षण प्रक्रिया में गंभीर अनियमितताओं का आरोप लगाते हुए उपखंड अधिकारी दिव्यांशु सिंह को ज्ञापन सौंपा। ज्ञापन में बिना किसी ठोस कारण व विवरण के बड़ी संख्या में फ़ॉर्म-7 सहित फ़ॉर्म-6 एवं 8 बल्क में जमा किए जाने पर त्वरित हस्तक्षेप की मांग की गई कांग्रेस नेताओं ने बताया कि भारत निर्वाचन आयोग के निर्देशानुसार राजस्थान में मतदाता पुनरीक्षण प्रक्रिया जारी है। 12 दिसंबर 2025 को प्रारूप मतदाता सूची प्रकाशित की गई थी तथा दावे व आपत्तियाँ दर्ज कराने की अवधि 12 दिसंबर



2025 से 15 जनवरी 2026 तक निर्धारित रही। इलेक्ट्रोल मैनुअल 2023 के पैरा 11.3.2 (2) के अनुसार बल्क आवेदन स्वीकार नहीं किए जा सकते। एक मतदाता केवल एक ही फ़ॉर्म प्रस्तुत कर सकता है, जबकि मान्यता प्राप्त राजनैतिक दलों के बीएलए-2 प्रतिदिन अधिकतम 10 फ़ॉर्म ही जमा कर सकते हैं ज्ञापन में आरोप लगाया गया कि नियमों के विपरीत

एक राजनैतिक दल के कार्यकर्ताओं द्वारा एक ही दिन में सैकड़ों से लेकर हजारों की संख्या में फ़ॉर्म-7 व फ़ॉर्म-6 एसडीएम कार्यालय में प्रस्तुत किए गए, जो निर्वाचन आयोग के निर्देशों का स्पष्ट उल्लंघन है। कांग्रेस कमेटी ने मांग की कि ऐसे सभी नियम विरुद्ध जमा फ़ॉर्म-6, 7 एवं 8 पर कोई संज्ञान न लिया जाए तथा उनको संकलित सूची नियमानुसार कांग्रेस पार्टी को

उपलब्ध करवाई जाए। साथ ही नियमों का उल्लंघन करने वालों के विरुद्ध प्राथमिकी दर्ज कर कानूनी कार्रवाई प्रारंभ करने की भी मांग की गई ज्ञापन देने वालों में ब्लॉक कांग्रेस कमेटी अध्यक्ष अशोक रांका, कांग्रेस प्रत्याशी पारस पंच, प्रवेश सचिव कल्पना भटनागर, सेवादल सचिव सोहन मेवाड़ा, महिला प्रदेश सचिव सुलक्षणा शर्मा, सेवादल जिलाध्यक्ष विक्रम सोनी, ओबीसी जिलाध्यक्ष कैलाश गहलोत, एससी जिलाध्यक्ष बिरद्रीचंद खोरवाल सहित बड़ी संख्या में कांग्रेस पदाधिकारी व कार्यकर्ता उपस्थित रहे । कांग्रेस नेताओं ने आशा व्यक्त की कि प्रशासन इस गंभीर विषय पर शीघ्र संज्ञान लेते हुए निष्पक्ष व पारदर्शी कार्यवाही सुनिश्चित करेगा।

पर सैनिक बैंक, निजी संस्थानों में लेखाकार के रूप में कार्य कर सकेंगे अथवा स्वतंत्र प्रैक्टिस भी प्रारंभ कर सकते हैं। इस पाठ्यक्रम में केवल सेना से संबंधित कार्मिकों को ही प्रवेश दिया जा रहा है रुपेश कोठारी ने बताया कि यह पहल सेवानिवृत्त सैनिकों को व्यावसायिक कौशल प्रदान कर उन्हें आत्मनिर्भर बनाने में मील का पत्थर साबित होगी। मंच संचालन ज्योति माहेश्वरी ने किया। इस अवसर पर ब्यावर से सीएमए फाउंडेशन कोर्स में रैंक लाने वाले विद्यार्थियों का भी सम्मान किया गया कार्यक्रम में चेयरमैन अंकुर सिंहल, सचिव शुभम सांखला, वाइस चेयरमैन कमलेश सांखला, वरुं चेयरमैन मितेश चौपड़ा, चिन्मय माहेश्वरी सहित अनेक गणमान्यजन उपस्थित रहे।

एससी/एसटी एक्ट और मारपीट के मामले में फरार 5 हजार ईनामी अपराधी कालू उर्फ कृष्णा गुर्जर गिरफ्तार

बढ़ता राजस्थान

बानसूर(धीरज मौर्य)। कोटपूतली बहरोड़ जिला डीएसटी पुलिस टीम ने बड़ी कार्यवाही करते हुए एससी/एसटी एक्ट व मारपीट के मामले में फरार5हजारी ईनामी अभियुक्त कालू उफर् कृष्णा गुर्जर पुत्र जयराम गुर्जर निवासी लोयती थाना बानसूर को गिरफ्तार किया है। यह कार्यवाही जिला पुलिस अधीक्षक देवेन्द्र कुमार विश्नोई के निर्देशानुसार काफ़ी समय से फरार चल रहे वांछित अपराधियों के खिलाफ चल रही कार्यवाही में शामिल रही।उक्त कार्यवाही की पालना में कोटपूतली बहरोड़ के अतिरिक्त जिला पुलिस अधीक्षक नाजिम अली के सुपरविजन व जिला डीएसटी प्रभारी अकिंत कुमार सामरिया के नेतृत्व में कड़ी मेहनत व लग्न से कार्यवाही करते हुए आसूचनाओं पर नजर गड़ाई रखी गई।उक्त प्रकरण में मिली जानकारी के आधार पर ही बानसूर थाना पुलिस में दर्ज प्रकरण संख्या-202/25में दर्ज धाराओं 115(2),126(2),3(5),बीएनएस व 3(2), एससी/एसटी एक्ट में लम्बे समय से फरार चल रहे ईनामी अपराधियों की तीलाश पतरशी में उक्त अपराधी को गिरफ्तार किया गया।डीएसटी टीम में अंकित कुमार सामरिया,कांस्टेबल धर्मेंद्र कुमार,सतपाल,मनोज,विक्रम,प्र वीण,संजय व चालक अशोक शामिल रहे।

हवाबाजी न करें युवा- ट्रैफिक इंचार्ज संजय शर्मा

बढ़ता राजस्थान

अलवर (का.स.)। युवाओं की हवा बाजी दूर करने और युवाओं को प्रेरित करने के लिए यातायात पुलिस लगातार युवाओं को समझा कर चालान कर रही है ऐसे में शुक्रवार को ट्रैफिक इंचार्ज संजय शर्मा राज ऋषि महाविद्यालय पहुंचे जहां उन्होंने युवाओं को समझाया कि वे इस देश की व अपने परिवार की धरोहर हैं।उन्होंने कहा कि वे कॉलेज के लड़कों से कहना चाहेंगे कि ये मोटरसाइकिल से इस तरह की हवाबाजी ठीक नहीं है, कॉलेज के बाहर बिना हेलमेट हवाबाजी कर रहे युवाओ को समझाया व जुर्माना ठोका, आप देश का भविष्य हैं इसलिए ट्रैफिक रूस्स की पालना करें।

पुत्र ने किये अपनी माता जी के नेत्रदान

बढ़ता राजस्थान

अलवर (का.स.)। शहर मे श्रीमति पुष्पा मल्होत्रा पत्नी श्री सदानन्द मल्होत्रा निवासी कैलाश कॉलोनी अलवर के आकस्मिक निधन के उपरान्त उनके नेत्रदान कर दिा गए। नारायण सेवा संस्थान के अलवर शाखा अध्यक्ष आर.एस. वर्मा ने बताया कि संजय मल्होत्रा ने अपनी माता जी के निधन के बाद नेत्रदान के लिए डॉ0 श्रींक धर्माष्ट चिकित्सालय आई डोनेशन सेंटर अलवर को फोन किया, तदोपरांत डॉक्टरों की टीम ने उनके निवास पर पहुंच कर परिवार की सहमति के बाद आई डोनेशन की प्रक्रिया को पूरा किया। पुत्र संजय मल्होत्रा ने उनकी उनकी अंतिम इच्छा अनुसार उनके नेत्रदान कर बहुत पुण्य का काम किया है। इस नेत्र दान से किन्ही दो नेत्रहिनो की आँखों को रोशनी मिलने से उनकी जिन्दगी संवर जायेगी । उनकी इस पहल से अन्य लोगों को भी प्रेरणा मिलेगी। और मानवता के लिए परोपकार हेतु इस पुण्य कार्य को और अधिक बल मिलेगा।

दिल्ली पब्लिक वर्ल्ड स्कूल में भारतीय सेना के शहीद परिवारों के बच्चों को मिलेगी निशुल्क शिक्षा

बढ़ता राजस्थान

कोटपूतली(बिल्लूराम सैनी)। पनियाला मोड़ स्थित दिल्ली पब्लिक वर्ल्ड स्कूल में शुक्रवार को स्कूल निदेशक एवं दिल्ली भाजपा प्रदेश महामंत्री विष्णु मित्तल की अध्यक्षता में एक बैठक आयोजित हुई। मित्तल ने स्कूल की गतिविधियों की जानकारी लेते हुए आगामी सत्र 2026-27 से भारतीय सेना में शहीद परिवारों के बच्चों को विद्यालय में निशुल्क शिक्षा देने की घोषणा की। उन्होंने कहा कि देश की रक्षा और सुरक्षा में भारतीय सेना के जवानों एवं शहीदों की अहम भूमिका रही है। ऐसे में यह निर्णय शहीद परिवारों के लिए न केवल संबल का काम करेगा बल्कि इससे शिक्षा को बढ़ावा देने की पहल भी पूरी होगी। उन्होंने कहा कि शिक्षित व्यक्ति ही समाज को सुदृढ़ व संस्कारिक बना सकता है। प्रिंसिपल शिल्पा सिंह ने इस पहल को सराहनीय बताया। इसके अलावा मैनेजमेंट के अंकुर गुप्ता, आनंद मित्तल ने कहा कि विद्यालय शुरू से ही सामाजिक सरोकारों एवं आधुनिक शिक्षा को लेकर बेहतर से बेहतर प्रबंधन करने के लिए दृढ़ संकल्पित है। उन्होंने कहा कि आगामी सत्र में स्कूल के प्रतिभावान बच्चों के उच्च स्तर के अध्ययन के लिए अनेक प्रयास किए जाएंगे।

विधिक जागरूकता शिविर का आयोजन, पर्यावरण संरक्षण व साईबर अपराधों की दी जानकारी

बढ़ता राजस्थान

कोटपूतली(बिल्लूराम सैनी)। राजस्थान राज्य विधिक सेवा प्राधिकरण जयपुर तथा सचिव जिला विधिक सेवा प्राधिकरण कोटपूतली-बहरोड़ के एक्शन प्लान की अनुपालना में शुक्रवार को ग्राम पंचायत द्वारिकपुरा एवं नारेहड़ा में विधिक जागरूकता शिविरों का आयोजन किया गया। शिविर का संचालन पीएलवी सुरजन कुमार मीणा एवं संजय कुमार जोशी द्वारा किया गया। ग्रामीणों को पर्यावरण संरक्षण एवं प्रदूषण नियंत्रण, वृक्षरोपण के महत्व, रालसा वन, बालिका 2025 सुजन की सुरक्षा योजना, श्रमिकों के अधिकारों, साईबर अपराधों के विरुद्ध जागरूकता तथा रालसा के 90 दिवसीय विशेष अभियान के तहत विस्तृत विधिक जानकारी प्रदान की गई। साथ ही राष्ट्रीय विधिक सेवा प्राधिकरण, राजस्थान राज्य विधिक सेवा प्राधिकरण एवं जिला विधिक सेवा प्राधिकरण द्वारा संचालित विभिन्न जनकल्याणकारी योजनाओं के बारे में भी जानकारी दी गई। आयोजित शिविरों में बड़ी संख्या में ग्रामीणों ने भाग लिया। दोनों कार्यक्रमों में कुल लगभग 240 से अधिक लाभार्थी उपस्थित रहे। शिविर के दौरान प्रतिभागियों ने विधिक विषयों पर रुचि दिखाते हुये प्रश्न भी पूछे और योजनाओं की जानकारी लेकर लाभ उठाने की बात कही।

छल और भ्रम ही भाजपा का असली राजनीतिक चरित्र संवैधानिक संस्थाओं का हो रहा दुरुपयोग: टीकाराम जूली

भाजपा के वीबीजी रामजी अभियान को जूली ने बताया जनता को गुमराह करने वाला छलावा

वोटर लिस्ट में धांधली और एसआईआर की तारीख बढ़ाने पर चुनाव आयोग की भूमिका पर उठाए सवाल

बढ़ता राजस्थान

अलवर/जयपुर (का.स.)। नेता प्रतिपक्ष टीकाराम जूली ने गुरुवार को भाजपा सरकार पर तीखा हमला बोलते हुए कहा कि भ्रम फैलाना और चुनाव जीतने के लिए छल करना ही भाजपा का असली चल-चरित्र बन चुका है। उन्होंने



भाजपा के वीबीजीरामजी अभियान को जनता का ध्यान भटकाने वाला महज एक छलावा करार दिया। जूली ने आरोप लगाया कि भाजपा का एजेंडा जनसेवा नहीं, बल्कि संवैधानिक संस्थाओं का दुरुपयोग कर चुनाव जीतना और जनहित

की ऐतिहासिक योजनाओं के मूल स्वरूप को बिगाड़ना है।

वोटर लिस्ट में छेड़छाड़ और लोकतंत्र की हत्या का षड्यंत्र

नेता प्रतिपक्ष ने वोटर लिस्ट में कथित धांधली पर कड़ा रुख

नगर निगम कमिश्नर ने किया शहर की सफाई व्यवस्था का निरीक्षण

नाले के पटाव तोड़कर चलाया जाएगा सफ़ाई अभियान

बढ़ता राजस्थान

अलवर (का.स.)। शहर की नालियां भरी हुई हैं कीचड़ से इसकी शिकायत पर शुक्रवार को निगम कमिश्नर सोहनसिंह नरुका जी ने टीम को साथ लेकर किया निरीक्षण।

मजे की बात ये है कि लोगों ने नालों के पटाव पर पक्का निर्माण किया हुआ था जैसे सफाईकर्मि स्पाइडर मैन हैं जो पटाव के एक सिरे से दूसरे सिरे से सफाई करता हुआ निकल जाए। शहर के जागरूक लोगों का कहना है कि निगम की टीम बड़े-बड़े पतों को ध्वस्त करें ताकि अतिक्रमण भी हटे और पटवों के कारण हो रही गंदगी भी साफ हो साथ-साथ लोगों का अभिमान व छल भी साफ हो जो प्रयास ये करते हैं कि मेरा पटाव न टूटे बस पड़ोसी का टूट जाए ताकि साफ सफाई बनी रहे।आधे से ज्यादा परेशानी नाले पर अतिक्रमण



के कारण हुई है खासकर स्थाई पटाव के कारण। इधर मीडिया से बात करते हुए नगर निगम कमिश्नर सोहन सिंह नरूका ने कहा कि ऐसी जागह को चिन्हित करके अतिक्रमण हटाकर कार्रवाई की जाएगी।

पर पटाओ डालकर अतिक्रमण किया हुआ है जिसके कारण नाले में कीचड़ भरी हुई रहती है जहां सफाई नहीं हो पाती ऐसी जगह को चिन्हित करके अतिक्रमण हटाकर कार्रवाई की जाएगी।

एडीएम ने किया सामाजिक न्याय एवं अधिकारिता विभाग कार्यालय एवं छात्रावास का निरीक्षण

बढ़ता राजस्थान

कोटपूतली(बिल्लूराम सैनी)। एडीएम ओमप्रकाश सहारण ने शुक्रवार को सामाजिक न्याय एवं अधिकारिता विभाग तथा बाल अधिकारिताविभाग केजिला कार्यालय का औचक निरीक्षण किया। निरीक्षण के दौरान उन्होंनेकार्यालयमें उपस्थित कार्मिकों को समय पर कार्यालय आने तथा आमजन की समस्याओं का प्राथमिकता से निस्तारण सुनिश्चित करने के निर्देश दिये। एडीएम ने विभागीय योजनाओं की जानकारी लेते हुये उनकी प्रगति की समीक्षा की तथा योजनाओं के प्रभावी एवं बेहतरीन क्रियान्वयन हेतु आवश्यक दिशा-निर्देश प्रदान किये। उन्होंने पालनहार योजना एवं पेशन योजनाओं के शत-

प्रतिशत वार्षिक सत्यापन कराने के निर्देश दिये, जिससे पात्र लाभार्थियों को समय पर भुगतान सुनिश्चित किया जा सके। साथ ही घुमंतु एवं अर्धघुमंतु जातियों के लिये आयोजित किये जा रहे शिविरों की प्रगति रिपोर्ट प्रतिदिन भिजवाने के निर्देश भी दिये। सामाजिक न्याय एवं अधिकारिता विभाग के जिला अधिकारी विपिन द्वारा विभाग द्वारा संचालित योजनाओं की विस्तृत जानकारी दी गई। इसके पश्चात एडीएम ने राजकीय अंबेडकर छात्रावास का निरीक्षण किया। उन्होंने छात्रावास में अध्ययनरत विद्यार्थियों को बेहतर सुविधायें उपलब्ध कराने के निर्देश देते हुये रसोई घर एवं शौचालय की नियमित साफ-सफाई सुनिश्चित करनेपर विशेष जोर दिया।

बढ़ता राजस्थान

कोटपूतली(बिल्लूराम सैनी)। जिला माली सैनी समाज द्वारा आयोजित 32वें सामूहिक विवाह समारोह की तैयारियां जोर-शोर से शुरू हो गई हैं। आगामी 23 जनवरी 2026, बसंत पंचमी के अव्वृद्ध सावे पर आयोजित होने वाले इस भव्य समारोह के लिए गुरुवार को प्रथम पूज्य श्री गणेश जी महाराज को विधिवत निमंत्रण दिया गया।पीले चावल के साथ प्रथम पूज्य को बुलावा संस्था कार्यालय पर आयोजित कार्यक्रम में 9 दिन के पीले चावल किए गए। इसके पश्चात, संस्था अध्यक्ष रोशन सैनी के नेतृत्व में सभी पदाधिकारियों



एवं सदस्यों ने मोती डूंंगरी स्थित श्री गणेश जी महाराज के मंदिर पहुंचकर भगवान को निमंत्रण पत्र अर्पित किया और समारोह के निर्विघ्न संपन्न होने की प्रार्थना की।आयोजन स्थल एवं विवरण संस्था अध्यक्ष रोशन सैनी ने बताया कि:तिथि: 23 जनवरी 2026

(बसंत पंचमी) स्थान: महात्मा ज्योतिबा फुले बहुउद्देशीय भवन, 5र संस्थान क्षेत्र, होम्योपैथिक यूनिवर्सिटी के पास, सायपुरा, सांगानेर विवरण: इस वर्ष कुल 29 जोड़े परियय सृज में बंधकर अपने दाम्पत्य जीवन की शुरुआत करेंगे।इस अवसर पर मुख्य संरक्षक

भागचंद सैनी टाकडा (विधायक, बांदीकुई), संस्था अध्यक्ष रोशन सैनी कार्यकारी अध्यक्ष बाबूलाल सैनी (रूक्म होटल),संयोजक छुट्टन लाल सैनी,मुहाना मंडी संयोजक,योगेश तंवर,महिला विंग जिला अध्यक्ष कमला सैनी,कृष्ण सैनी,छोगाराम सैनी, नेमी चंद सैनी (इमली वाला फाटक),धंवर सैनी, हनुमान सैनी, प्रेम सैनी, दुर्गालाल सैनी।महिला शक्ति की भागीदारी:कार्यक्रम में पूर्व पार्षद शीला सैनी, रेखा सैनी (ब्रह्मपुरी), रेखा सैनी (एडवोकेट) एवं विमला सैनी सहित कई महिला पदाधिकारियों ने सक्रिय सहभागिता निभाई।

कांग्रेस प्रतिनिधिमंडल द्वारा सोंपे गए ज्ञापन में प्रशासन के समक्ष निम्न प्रमुख मांगें रखी गईं

नियमविरुद्ध रूप से जमा किए गए सभी फॉर्म-6, फॉर्म-7 एवं फॉर्म-8 की संपूर्ण सूची सार्वजनिक की जाए।

बल्क में जमा किए गए सभी आवेदनों को तत्काल प्रभाव से निरस्त किया जाए।

फर्जी हस्ताक्षर एवं नियमों का उल्लंघन कर आवेदन करने वालों के विरुद्ध कठोर कानूनी कार्रवाई की जाए।

मतदाता सूची शुद्धीकरण की प्रक्रिया को पूरी तरह निष्पक्ष, पारदर्शी एवं भयमुक्त बनाया जाए, ताकि किसी भी पात्र मतदाता का नाम गलत तरीके से न हटाया जा सके।

इस अवसर पर संजय यादव ने कहा कि मतदाता सूची से किसी भी प्रकार की छेड़छाड़ लोकतंत्र पर सीधा प्रहार है। भाजपा द्वारा सुनियोजित तरीके से मतदाताओं के नाम हटाने-जोड़ने का प्रयास किया जा रहा है, जिसे कांग्रेस पार्टी किसी भी हाल में बर्दाश्त नहीं करेगी। कांग्रेस आम मतदाता के संवैधानिक अधिकारों की रक्षा के लिए सड़क से सदन तक संघर्ष करेगी और लोकतंत्र को कमजोर करने की हर साजिश को नाकाम करेगी। इस दौरान ब्लॉक अध्यक्ष विकास यादव, संगठन मंत्री जितेंद्र यादव, योगेश धींतिया, कपिल नासरपुर, मंजीत गोकुलपुर, राजसिंह जखराना, अमित योगी, सतपाल, कुलदीप, मुकेश, अनिल वकील, हरपाल, अवधेश, लाला शुक्ल, आशीष, देवेंद्र, अजयपाल, यशु, हंसा गुर्जर, अरुण, राजबीर, कमल, रतन सहित बड़ी संख्या में कांग्रेस कार्यकर्ता उपस्थित रहे।

8 बल्क में जमा किए गए, जिनमें फर्जी हस्ताक्षर, अपूर्ण जानकारी



राष्ट्रपति का एक दिवसीय जयपुर दौरा

राष्ट्रपति द्रौपदी मुर्मू 1008 कुण्डीय हनुमान महायज्ञ में हुई शामिल

बढ़ता राजस्थान

जयपुर। राष्ट्रपति श्रीमती द्रौपदी मुर्मू शुक्रवार को एक दिवसीय यात्रा पर जयपुर पहुंची। श्रीमती मुर्मू सीकर रोड स्थित नौदंड में 1008 कुण्डीय हनुमान महायज्ञ और श्रीराम कथा में शामिल हुईं। उन्होंने जगद्गुरु स्वामी रामभद्राचार्य जी महाराज के सानिध्य में मंत्रोच्चार के साथ विश्वकल्याण के लिए हवन में पूर्णाहुति दी। इस दौरान राज्यपाल श्री हरिभाऊ बागडे एवं मुख्यमंत्री श्री भजनलाल शर्मा भी मौजूद रहे।

बंगाल के मुर्शिदाबाद में प्रदर्शनकारियों ने ट्रेनें रोक़ी, हाईवे जाम किया झारखंड में प्रवासी मजदूर की मौत पर हंगामा

बढ़ता राजस्थान

कोलकाता (एजेंसी)। पश्चिम बंगाल के मुर्शिदाबाद जिले के बेलडांगा में एक प्रवासी मजदूर की झारखंड में मौत को लेकर हालात तनावपूर्ण हो गए हैं। आक्रोशित ग्रामीणों ने शुक्रवार को बेलडांगा रेलवे स्टेशन और राष्ट्रीय राजमार्ग 12 को जाम कर दिया, इससे उत्तर और दक्षिण बंगाल के बीच रेल और सड़क संपर्क पूरी तरह टूट गया है। प्रदर्शनकारियों ने रेलवे ट्रैक पर बैठकर घंटों विरोध किया और सड़क पर टायर जलाए। इस दौरान प्रदर्शनकारी भड़क उठे और एक महिला पत्रकार के साथ मारपीट भी की गई। विधानसभा में नेता प्रतिपक्ष सुबेंद्रु अधिकारी ने प्रदर्शनकारियों पर पत्थरबाजी करने के आरोप लगाए हैं। मृतक की पहचान 30 साल के अलाउद्दीन शेख के रूप में हुई है। वह बेलडांगा के सुजापुर कुम्हारपुर ग्राम पंचायत का निवासी था और झारखंड में फेंरी लगाता था। परिजनों के मुताबिक, झारखंड में उसके कमरे से गुरुवार को शव फंदे से लटका मिला। परिवार और स्थानीय ग्रामीणों ने इसे अलमहत्या मानने से इनकार किया है। उनका आरोप है कि अलाउद्दीन की पहले पिटाई कर हत्या की गई और बाद में सबूत मिटाने के लिए शव को फंदे से लटका दिया गया।

वेनेजुएलाई नेता ने अपना नोबेल पुरस्कार ट्रम्प को दिया

मचाडो के प्रेसिडेंट बनने की चर्चा थी, लेकिन ट्रम्प का समर्थन नहीं; अब बोलीं- अमेरिकी राष्ट्रपति पर भरोसा



बढ़ता राजस्थान

वॉशिंगटन (एजेंसी)। अमेरिकी राष्ट्रपति ट्रम्प ने गुरुवार को व्हाइट हाउस में वेनेजुएला की विपक्षी नेता मारिया कोरिना मचाडो से मुलाकात की। वेनेजुएला के राष्ट्रपति निकोलस मादुरो को अगवा करने के बाद यह उनकी किसी भी वेनेजुएलाई नेता से पहली आमने-सामने की मुलाकात थी। मुलाकात के बाद मचाडो ने कहा कि उन्होंने ट्रम्प को नोबेल शांति पुरस्कार का मेडल भेंट किया है। उन्होंने कहा, 'मुझे लगता है कि आज हम वेनेजुएलावासियों के लिए एक ऐतिहासिक दिन है।' बैठक के बाद पत्रकारों से बातचीत में मचाडो ने ट्रम्प को अपना पुरस्कार सौंपने के बारे में बताया, लेकिन उन्होंने दूसरी कोई जानकारी नहीं दी। वहीं, व्हाइट हाउस ने भी यह नहीं बताया कि ट्रम्प ने मेडल स्वीकार किया या नहीं। व्हाइट हाउस छोड़ने के बाद मचाडो ने बाहर जुटे समर्थकों से स्पेनिश में कहा, हम राष्ट्रपति ट्रम्प पर भरोसा कर सकते हैं। हालांकि, ट्रम्प ने अब तक मचाडो को वेनेजुएला की नई नेता के रूप में समर्थन नहीं दिया है। इसकी बजाय वे वेनेजुएला की कार्यवाहक राष्ट्रपति डेल्सी रोड्रिगेज के साथ काम कर रहे हैं।

नोबेल संस्थान बोला- पदक के मालिक बदल सकते हैं, लेकिन उपाधि नहीं

ट्रम्प हमेशा नोबेल शांति पुरस्कार लेने की इच्छा जताते रहे हैं। जब यह मचाडो को मिला तो उन्होंने नाराजगी जताई। दूसरी ओर नोबेल कमिटी ने पहले कहा था कि नोबेल पुरस्कार को घोषणा हो जाने के बाद इसे रद्द नहीं किया जा सकता।

कांग्रेस का आरोप- भारत ने चाबहार पोर्ट से कंट्रोल छोड़ा ट्रम्प के दबाव में 1100 करोड़ बर्बाद किए; विदेश मंत्रालय का इनकार

बढ़ता राजस्थान

नई दिल्ली (एजेंसी)। कांग्रेस ने शुक्रवार को आरोप लगाया कि पीएम मोदी ने ट्रम्प के दबाव पर ईरान के चाबहार पोर्ट से कंट्रोल छोड़ दिया है। पार्टी ने एक्स पर लिखा- मोदी सरकार ने चाबहार प्रोजेक्ट में देश की जनता के 120 मिलियन डॉलर (करीब 1100 करोड़ रुपए) लगाए थे। अब ये बर्बाद हो चुके हैं।

कांग्रेस के इस आरोप को विदेश मंत्रालय के प्रवक्ता रंधीर जायसवाल ने खारिज किया। उन्होंने कहा कि ईरान के चाबहार पोर्ट से जुड़ी योजनाएं जारी हैं। इन्हें आगे बढ़ाने के लिए भारत, अमेरिका से बातचीत कर रहा है।

अमेरिका ने भारत को ईरान पर लगे प्रतिबंधों के बावजूद चाबहार पोर्ट से जुड़े काम जारी रखने के लिए एक खास सैंक्शन छूट दी है, जिसकी अवधि 26 अप्रैल 2026 को खत्म हो रही है।



भारत को अक्टूबर में 6 महीने की छूट दी गई थी-अमेरिकी सरकार ने पिछले साल 29 सितंबर को चाबहार पोर्ट के लिए 2018 में दी गई छूट वापस ले ली थी। यह छूट इसलिए दी गई थी ताकि ईरान पर प्रतिबंध होने के बावजूद भारत चाबहार पोर्ट पर काम कर सके। अमेरिका ने भारत को 27 अक्टूबर 2025 तक के लिए चाबहार से व्यापार करने की छूट दी थी। इसके खत्म

होने से पहले ही एक बार फिर अमेरिका ने इसे 6 महीने के लिए बढ़ा दिया। यानी अब यह छूट 26 अप्रैल 2026 तक मिलती रहेगी। विदेश मंत्रालय के प्रवक्ता रणधीर जायसवाल ने आज बताया कि 28 अक्टूबर 2025 को अमेरिकी ट्रेजरी विभाग ने भारत को एक पत्र भेजकर इस छूट से जुड़े दिशा-निर्देश दिए थे। उन्होंने कहा कि भारत अब इसी तय व्यवस्था के तहत अमेरिका से

बातचीत कर रहा है, ताकि चाबहार पोर्ट से जुड़े काम बिना रुकावट आगे बढ़ते रहे।

ईरान पर आर्थिक दबाव बढ़ाना चाहता है अमेरिका

अमेरिका ने ईरान के चाबहार पोर्ट पर प्रतिबंध इसलिए लगाए क्योंकि वह ईरान पर आर्थिक और राजनीतिक दबाव बनाना चाहता है। अमेरिका का मानना ​​है कि ईरान बंदरगाहों, तेल व्यापार और अंतरराष्ट्रीय परियोजनाओं से मिलने वाले पैसों का इस्तेमाल अपने परमाणु कार्यक्रम, मिसाइल विकास और पश्चिम एशिया में अपने प्रभाव को बढ़ाने के लिए करता है। इसी वजह से अमेरिका ईरान की आय के सभी बड़े इनकम स्रोत सीमित करना चाहता है, ताकि उस पर अपनी नीतियां बदलने का दबाव बनाया जा सके। इसके अलावा, अमेरिका 2018 में ईरान के परमाणु समझौते से बाहर निकलने के बाद मैक्सिमम प्रेशर पॉलिसी अपना रहा है।

सीएम योगी आदित्यनाथ बोले- पीएम मोदी ने देश में विकसित की नई स्पोर्ट्स कल्चर पहले होती थी उपेक्षा

बढ़ता राजस्थान

नई दिल्ली (एजेंसी)। उत्तर प्रदेश के मुख्यमंत्री योगी आदित्यनाथ ने शुक्रवार को पूर्वी क्षेत्र अंतर-विश्वविद्यालय बास्केटबॉल (महिला) प्रतियोगिता के उद्घाटन समारोह में भाग लिया। उद्घाटन समारोह के दौरान, मुख्यमंत्री योगी आदित्यनाथ ने भारत में खेल संस्कृति को बढ़ावा देने के लिए प्रधानमंत्री नरेंद्र मोदी की पहल को सराहना की।

मुख्यमंत्री योगी ने कहा कि 2014 से पहले, खेल प्रतियोगिताएं सरकार के एजेंडे का हिस्सा नहीं थीं, और बुनियादी ढांचे की कमी के कारण खिलाड़ी या तो पलायन कर जाते थे या निराश हो जाते थे। हालांकि, 2014 के बाद स्थिति बदल गई है। मुख्यमंत्री योगी ने कहा, 2014 से पहले, खेल और खेल प्रतियोगिताएं सरकार के एजेंडे का हिस्सा नहीं



थीं। अक्सर इनकी उपेक्षा की जाती थी। अंतरराष्ट्रीय स्तर के बुनियादी ढांचे की कमी के कारण, हमारे प्रतिभाशाली खिलाड़ी या तो पलायन कर गए या निराश हो गए, लेकिन अब, 2014 के बाद, प्रधानमंत्री मोदी ने देश में जो नई खेल संस्कृति विकसित की है, वह वास्तव में सराहनीय है।

बांग्लाभाषी मजदूर बीजेपी राज्यों में पीटे जा रहे : ममता पीटना नहीं, जिंदगी देना धर्म; सीएम ने सिलिगुड़ी में महाकाल मंदिर का शिलान्यास किया



बढ़ता राजस्थान

कोलकाता (एजेंसी)। पश्चिम बंगाल की मुख्यमंत्री ममता बनर्जी ने शुक्रवार को सिलीगुड़ी में महाकाल मंदिर का शिलान्यास किया। करीब 18 एकड़ जमीन पर तैयार हो रहा यह मंदिर उज्जैन के श्री महाकालेश्वर ज्योतिर्लिंग के नाम से ही जाना जाएगा। कार्यक्रम में साधु-संत भी शामिल हुए। शिलान्यास के बाद ममता बनर्जी ने कहा- बंगाली भाषा बोलने वाले प्रवासी मजदूरों को भाजपा शासित राज्यों में प्रताड़ित किया जा रहा है। असम, राजस्थान, मध्य प्रदेश, दिल्ली या बिहार में उन्हें पीटा जाता है। लोगों को पीटना धर्म नहीं है। जीवन देना ही धर्म है। जीवन का अर्थ है, जब तक हम जीवित हैं, अच्छे और सद्गुणों वाले कर्म करते रहना। जैसा कि गांधीजी ने कहा था- ईश्वर अल्लाह तेरा नाम, सबको सम्मति दे भगवान। हालांकि, इस कार्यक्रम को लेकर उत्तर बंगाल की राजनीति गरमा गई है। गुरुवार को दार्जिलिंग के सांसद और भाजपा के केंद्रीय प्रवक्ता राजु बिष्ट ने सिलीगुड़ी में पत्रकार वार्ता कर कहा कि मंदिर का निर्माण ट्रस्टी बोर्ड के माध्यम से होने की बात कही जा रही है, लेकिन पूरा आयोजन सरकारी बैनर तले हो रहा है।

ममता के संबोधन की बड़ी बातें...

- बांग्ला भाषी मजदूरों के साथ अत्याचार भाजपा-शासित राज्यों में हो रहा है। फिर भाजपा कैसे सोचती है कि उसे बंगाल के लोगों का समर्थन मिलेगा यह एक बेशर्म पार्टी है।
- वे जानबूझकर बंगाल में दंगे कराने आए हैं। यह भाजपा की योजना है। वे अपने दम पर जीत नहीं सकते, इसलिए साजिश कर रहे हैं। वे लूटते हैं और झूठ बोलते हैं।
- अल्पसंख्यक समुदायों से अपील करते हुए कहा- मैं अपने अल्पसंख्यक भाइयों और बहनों से शांत रहने का अनुरोध करती हूँ। हम हमेशा आपके साथ हैं।
- एसआईआर पर कहा- मतुआ, राजबंशी और आदिवासी समुदायों के लोगों के नाम चुन-चुनकर हटाए जा रहे हैं।
- मालदा में एक खास समुदाय के 90,000 लोगों को नोटिस भेजे गए। कई जिलों में आदिवासी नागरिकों के नाम हटा दिए गए हैं। आम लोग कहा जायेंगे?
- हर दिन क्राइस्टफे पर निर्देश बदल रहे हैं। दबाव में बीएलओ (बूथ लेवल ऑफिसर) परेशान हो गए हैं। अब तक लगभग 100 लोगों की मौत हो चुकी है।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021
- Office**
- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- [M] +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- [M] +91-9414242258, Phone No. - 0141-2796795

Email: badhatarajasthanprintingpress@gmail.com

स्वत्वधिकारी, मुद्रक एवं प्रकाशक श्रीमती कमलेश विजयवर्गीय द्वारा बढ़ता राजस्थान प्रिंटिंग प्रेस, हमीदपुरा रोड, खंडवा, निवाड़ी, टोंक (राज.) से मुद्रित एवं राजकीय महाविद्यालय के पास एनएच-12 बाईपास निवाड़ी, टोंक (राजस्थान) से प्रकाशित, संपादक तनुजा पठान*। प्रधान संपादक राम विलास विजयवर्गीय (मो. 9414242258, 9214048888, जयपुर: फोन 0141-2796794, 95, टोंक कार्यालय: बाईपास, निवाड़ी, टोंक (मो. 9414823448), अलवर कार्यालय: मेहतवा सिंह का नोहरा, अलवर (मो. 7877309346), कोटा कार्यालय: छावनी मेन रोड, कोटा (मो. 7023350734), ई-मेल: badhatarajasthan@yahoo.com; "पीआरएच एन्ट के तहत समाचार चयन के लिए जिम्मेदार